

“ ఓటుహక్కు ద్వారా పోరాడి రాజులు అవుతారో, అమ్ముడు పోయి బానిసలు అవుతారో నిర్ణయం మీ చేతుల్లోనే ఉంది ” - డాక్టర్ బిఆర్ అంబేద్కర్



Published from Hyderabad, Nalgonda, Karimnagar, Warangal, Khammam, Vijayawada, Vishakhapatnam, Tirupati

సంపుటి : 01

సంచిక : 41

శుక్రవారం , 10 జనవరి 2025

ఎడిటర్ : సందేపల్లి క్రాంతి కుమార్

పేజీలు : 8

వెల: 3 రూ/-

# అడిగిందే అడిగిండ్లు..

## 4 ప్రశ్నలనే 40 రకాలుగా అడిగారు

- ▶ విచారణకు హాజరైన కేటీఆర్
- ▶ 7 గంటల పాటు సుదీర్ఘంగా విచారణ
- ▶ అవినీతి జరగలేదన్న కేటీఆర్
- ▶ దమ్ముంటే లైడివిక్టర్ పరీక్ష పెట్టమని రేవంత్ రెడ్డికి కేటీఆర్ సవాల్
- ▶ మిడి మిడి జ్ఞానంతో ఏదో కుంభకోణం జరిగిందని రేవంత్ అనుకుంటున్నాడు
- ▶ పచ్చకామెర్ల వాడికి లోకమంతా పచ్చగనే కనబడుతుంది
- ▶ లోట్టపీస్ కేసులు నిలబడవు
- ▶ కనపుపు సింహాసనంపై శునకాన్ని కూర్చుండబెట్టినా దాని బుద్ధి మారదు
- ▶ సువ్యవస్థలకు వెళ్ళావు కాబట్టి అందరినీ జైలుకు పంపాలనుకుంటున్నావ్
- ▶ రూ.50లక్షలతో దొరికిన దొంగలం కాదు
- ▶ ఇందులో ఏం ఉందని అడుగుతున్నారని తాను ఏసీబీ అధికారులను అడిగానన్నాడు
- ▶ రేవంత్ రెడ్డి మళ్ళీ పంపిస్తే పిలిస్తారు కావచ్చు
- ▶ ఎన్నిసార్లు పిలిచిన వెళ్ళాను

**హైదరాబాద్ , 09 జనవరి ( క్రాంతి న్యూస్ ):** తెలంగాణ రాజకీయాల్లో సంచలనం సృష్టిస్తోన్న ఫార్మాలా ఈ కార్ రేసు కేసులో కీలక పరిణామం చోటుచేసుకుంది. ఈ కేసులో ఏ1గా ఉన్న బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ గురువారం ఏసీబీ విచారణకు హాజరయ్యారు. హైకోర్టు జారీ చేసిన ఆదేశాల మేరకు.. లాయర్తో పాటు విచారణకు హాజరైన కేటీఆర్ను ఏసీబీ అధికారులు సుమారు 7 గంటల పాటు సుదీర్ఘంగా ప్రశ్నించారు. కాగా.. విచారణ అనంతరం ఏసీబీ కార్యాలయం నుంచి బయటకు వచ్చిన కేటీఆర్.. మీడియాతో మాట్లాడుతూ కీలక వ్యాఖ్యలు చేశారు.

2 లో



భూ భారతికి గవర్నర్ ఆమోదం




జులై 6 లోగా పాస్ పోర్టు తిరిగి అప్పగించండి.. సీఎం రేవంత్ కు ఏసీబీ కోర్టు ఆదేశం



స్టార్ పీసర్ మహ్మద్ షమీ జట్టులోకి రీ ఎంట్రీ షో తున్నాడా..



సోషల్ మీడియాలో వేధింపులు..



చిత్ర పరిశ్రమలో విషాదం.. ప్రముఖ నిర్మాత కన్నుమూత

## క్విడ్ ప్రా కొ అంటే ఇది..

తెలంగాణలో ప్రస్తుతం రాజకీయాలు హాట్ హాట్ గా ఉన్నాయి. కాంగ్రెస్ వర్కింగ్ బీఆర్ఎస్ మధ్య ఆరోపణలు ప్రత్యారోపనాలు నడుస్తున్నాయి. ఇక సోషల్ మీడియాలో అయితే చెప్పకరలేదు. కాంగ్రెస్ సోషల్ మీడియా కేటీఆర్ మీద ఆరోపణలు చేస్తూ పోస్టులు పెడుతుంటే, బీఆర్ఎస్ సోషల్ మీడియా దాన్ని తిప్పి కొడుతూ, కొత్త విషయాలను వెలుగులోకి తీసుకొస్తుంది. ఫార్మాలా ఈ కేసులో కేటీఆర్ ను అడ్డంగా బుక్ చేయడానికి కాంగ్రెస్ ప్రభుత్వం ప్రయత్నాలు చేస్తుంటే.. కాంగ్రెస్ ప్రభుత్వాన్ని కార్నర్ చేయడానికి భారత రాష్ట్ర సమితి కూడా తన వంతు ప్రయత్నాలను మొదలుపెట్టింది.

2 లో

## కేటీఆర్ ను అడిగిన ప్రశ్నలు ఇవే

1. రూ.55 కోట్లు విదేశీ కంపెనీకి ఎందుకు చెల్లించారు..?
2. ఇది నిబంధనలకు విరుద్ధమని మీకు తెలియదా..?
3. ఆర్బీఐ పర్మిట్ ఎందుకు తీసుకోలేదు..?
4. కేటీఆర్ ఆమోదం లేకుండానే నిధులు మళ్లింపా..?
5. ఆర్బీఐ కౌన్సిల్ ఆమోదనం లేదనుకున్నారా..?
6. అగ్రిమెంట్లు, చెల్లింపులన్నీ మీ ఆధ్వర్యంలోనే జరిగాయో..?
7. కేటీఆర్ ఆదేశాలతోనే నగదు రిలీజ్ చేశామని అధికారులు చెబుతున్నారు మీ సమాధానం ఏంటి..?

2 లో

## మీడియాతో మాట్లాడితే భయమెందుకు..?

**డీసీపీని ప్రశ్నించిన కేటీఆర్**  
ఏసీబీ ఆఫీసు వద్ద మీడియా ప్రతినిధుల పట్ల పోలీసులు దురుసుగా ప్రవర్తించారు. ఏసీబీ విచారణ ముగిసిన అనంతరం కేటీఆర్ మీడియాతో మాట్లాడుతుండగా.. కవరేజ్ కోసం ప్రయత్నించిన పలువురి జర్నలిస్టులను పోలీసులు అడ్డుకున్నారు. పోలీసుల తీరును గ్రహించిన కేటీఆర్.. మీడియాపై దాడి ఎందుకు.. ఇక్కడ మాట్లాడితే మీ సమస్య ఏంటి..? అని డీసీపీని ప్రశ్నించారు. మీడియాతో మాట్లాడితే భయమెందుకు అవుతుందని డీసీపీని కేటీఆర్ ప్రశ్నించారు.

2 లో

## తిరుపతి ఎస్పీ పై వేటు... విజిలెన్స్ విచారణ!

- ▶ తొక్కిసలాట ఘటన పై సీఎం చంద్రబాబు సీరియస్
- ▶ జిల్లా కలెక్టర్ తో పాటు ఎస్పీపై తీవ్ర ఆగ్రహం
- ▶ అధికారులపై ప్రశ్నల వర్షం
- ▶ విజిలెన్స్ ఎంక్వైరీ కి ఆదేశం
- ▶ నిర్లక్ష్యంగా వ్యవహరిస్తే సహించేది లేదు

తిరుపతి తొక్కిసలాట ఘటన పై సీఎం చంద్రబాబు సీరియస్ గా స్పందించారు. సాయంత్రం తిరుపతి చేరుకున్నారు. తొక్కిసలాట ప్రాంతాన్ని సందర్శించారు. ఈ సందర్భంగా ప్రమాదం జరిగిన తీరును అడిగి తెలుసుకున్నారు. జిల్లా కలెక్టర్ తో పాటు ఎస్పీపై తీవ్ర ఆగ్రహం వ్యక్తం చేశారు. అటు డీసీపీ అధికారుల తీరుపై కూడా తీవ్రస్థాయిలో మండిపడ్డారు.

4 లో

## క్షమాపణలు చెప్పిన పవన్ కళ్యాణ్



4 లో

## భూదండాల పలయ్య



3 లో

## గేమ్ ఛేంజ్.. బెనిఫిట్ షోల క్వీడ్ ప్రా కో కాదా?

సీఎం రేవంత్ రెడ్డి మరో యూట్యూబ్ తీసుకున్నారు. పుష్ప-2 సినిమా రిలీజ్ సమయంలో తొక్కిసలాట జరిగిన అనంతరం ఇకపై తెలంగాణలో బెనిఫిట్ షోలు ఉండవు. అదనపు షోలు ఉండవు. డిక్లెయర్ ధరలు పెంచబోం అంటూ సీఎం రేవంత్ రెడ్డి ప్రకటించిన విషయం విదితమే. అసెంబ్లీలో గంభీరంగా ప్రకటించి నెల రోజులు కూడా గడవకముందే ప్రభుత్వం యూట్యూబ్ తీసుకున్నది. రామ్ చరణ్ హీరోగా, దిల్ రాజు నిర్మించిన గేమ్ ఛేంజర్ సినిమా బెనిఫిట్ షోలకు, అదనపు షోలకు, డిక్లెయర్ ధరల పెంపును అనుమతులు జారీ అయ్యాయి. 10వ తేదీన ఉదయం 4 గంటల నుంచి బెనిఫిట్ షోలు ప్రదర్శించేందుకు, ఆ రోజు 6 షోలు, 11వ తేదీ నుంచి 19వ తేదీ వరకు ఐదు షోలు ప్రదర్శించేందుకు అ సుమతి ఇచ్చారు. అంతేకాదు, 10న అదనంగా మల్టీప్లెక్స్ లో రూ.150, సింగిల్ స్క్రీన్ లో రూ.100, 11-19 వరకు మల్టీప్లెక్స్ లో రూ.100, సింగిల్ స్క్రీన్ లో రూ.50 డిక్లెయర్ ధరలు పెంచుకునేందుకు ప్రభుత్వం అనుమతించింది.

2 లో

## కేటీఆర్ ను అందుకే అరెస్ట్ చేయలేదా?

- ▶ అరెస్ట్ చేయడానికి అన్ని సిద్ధం చేసిన రేవంత్ సర్కార్
- ▶ హరిష్ రావు తో సహా బిఆర్ఎస్ నేతల హాస్ అరెస్ట్
- ▶ భారీగా పోలీసుల మోహరింపు
- ▶ 11 గంటలకు మారిన సీన్
- ▶ హాస్ అరెస్ట్ చేసిన నేతలను వదిలిపెట్టిన పోలీసులు
- ▶ రాహుల్ గాంధీ ఆదేశాలతోనే కేటీఆర్ అరెస్ట్ వాయిదా
- ▶ అరెస్ట్ చేస్తే దేశవ్యాప్తంగా కాంగ్రెస్ పై వ్యతిరేకత వచ్చే అవకాశం
- ▶ కేటీఆర్ అరెస్ట్ కావాలి.. కాని తాము చేసినట్టుగా ఉండొద్దు అన్న స్ట్రాటజీ
- ▶ 16 న ఈడీ విచారణ
- ▶ ఈడీ అరెస్ట్ చేస్తే అది బిజినెస్ భావాలేకీ కమ చేతికి మళ్ళీ అంటుంది భావన
- ▶ ఏసీబీ అరెస్ట్ చేస్తే ఒక వారంలోపు జైలులో.. ఈడీ అరెస్ట్ చేస్తే జైలులో రావడం కష్టం అని నిర్ణయం
- ▶ హై కమాండ్ పై కిసుక వహించిన రేవంత్



**హైదరాబాద్ , 09 జనవరి ( క్రాంతి న్యూస్ ):** తెలంగాణ రాష్ట్ర వ్యాప్తంగా ఉత్కంఠ వాతావరణం కనిపిస్తోంది. ఫార్మాలా ఈ కారు రేసు కేసులో బీఆర్ఎస్ వర్కింగ్ ప్రెసిడెంట్ కేటీఆర్ ఏసీబీ విచారణకు హాజరయ్యారు. ఈ క్రమంలో నేడు ఏం జరగబోతోందా అన్న టెన్షన్ అందరిలోనూ కనిపించింది. కేటీఆర్ ను గురువారం రోజే అరెస్ట్ చేస్తారన్న వార్తలు వచ్చాయి. అందుకు తగ్గట్టే పొద్దునే కాందరి బిఆర్ఎస్ నేతలను హాస్ అరెస్ట్ చేశారు అన్న వార్తలు కూడా వచ్చాయి

2 లో

## పంచాయతీరాజ్, గ్రామీణాభివృద్ధి శాఖ అధికారులతో సీఎం సమీక్ష

**హైదరాబాద్ , 09 జనవరి ( క్రాంతి న్యూస్ ):** రాష్ట్రంలోని గ్రామ పంచాయతీల్లో పని చేస్తున్న ఉద్యోగుల జీతాలను ప్రభుత్వ ఉద్యోగుల తరహాలో ఇకపై నెల నెలా చెల్లించాలని సీఎం రేవంత్ రెడ్డి ఆదేశించారు. రాష్ట్రంలోని గ్రామ పంచాయతీల్లో 92,351 మంది ఉద్యోగులు పని చేస్తున్నారు. వీరికి ప్రతి నెలా రూ.116 కోట్లు జీతాలు చెల్లింపాల్సి ఉంది. వీరందరికీ జీతాల చెల్లింపులో ఆలస్యం కాకుండా స్పష్టమైన విధానం అనుసరించాలని పంచాయతీరాజ్, ఆర్థికశాఖ అధికారులను సీఎం ఆదేశించారు. గ్రీన్ ఛానెల్లో వీరికి జీతాలు చెల్లించాలని



2 లో



# అడిగిందే అడిగిండ్లు.. 4 ప్రశ్నలనే 40 రకాలుగా అడిగారు

## మొదటి పేజీ తరువాయి

### అవినీతి జరగలేదు

ఫార్మూలా ఈ కార్ రేసింగ్ వ్యవహారంలో అరపైసా కూడా అవినీతి జరగలేదని బీఆర్ఎస్ వర్గం ప్రెసిడెంట్ కేటీఆర్ మరోసారి తేల్చిచెప్పారు. ఈ వ్యవహారంలో చర్చించేందుకు నీకు దమ్ముంటే లైడిటెక్టర్ పరీక్ష పెట్టు అని రేవంత్ రెడ్డికి కేటీఆర్ సవాల్ విసిరారు. ఏసీబీ ఆఫీసు నుంచి తెలంగాణ భవనకు చేరుకున్న కేటీఆర్ మీడియాతో మాట్లాడారు.

ఆయనకు ఉన్న అవగాహన, ఆయనకు ఉన్న పరిమితమైన జ్ఞానంతో ఇందులో ఏదో అనుభవోపాధి జరిగింది అని అనుకుంటున్నారని రేవంత్ రెడ్డిని ఉద్దేశించి కేటీఆర్ వ్యాఖ్యానించారు. పచ్చకామెర్ వాడికి లోకమంతా పచ్చగనే కనబడట్టు. రేవంత్ రెడ్డి లాంటి దొంగకు అన్నింటా కూడా దొంగతనం జరుగుతుంది. అన్నింటా పైసలు తింటారనే దిక్కుమాలిన ఆలోచన ఉండొచ్చు కానీ.. నేను ఒక్క పైసే అవినీతి చేయలేదు. నేను మళ్ళీ చెబుతున్నా రేవంత్ రెడ్డి గారు మీరు రేపు రండి.. లేదంటే మీరు మీ జూబ్లీహిల్స్ ప్యాంప్ కు రమ్మంటే పస్తా. ఇద్దరం కూర్చుందాం.. నువ్వు లై డిటెక్టర్ పెట్టు. ఓపెన్ లైవ్ కెమెరాలు పెట్టుండి. నేను మాట్లాడుతా.. నువ్వు మాట్లాడు. ఎవడు దొంగనో.. ఎవడు దొరనో.. రాష్ట్ర ప్రజలు, దేశ ప్రజలు చూస్తారు. తేల్చుకుందాం.. పాపం ఈ బంద్ కెమెరాల్ల అధికారులను చంపుడు.. నువ్వు సకాయింతుడు ఎందుకు.. నువ్వు లైడిటెక్టర్ పరీక్ష పెట్టు.. తప్పకుండా పస్తాను అని కేటీఆర్ స్పష్టం చేశారు.

### పాడిందే పాటరా అన్నట్టు..

### అడిగిందే అడిగిండ్లు..

రేవంత్ రెడ్డికి ఒక్కటే చెబుతున్నా.. ఈ దొంగ కేసులు, లోట్టపీస్ కేసులు నిలవవు. నీకు దమ్ముంటే లైడిటెక్టర్ పరీక్ష పెట్టు. నువ్వు రా.. నేను పస్తా. ఇద్దరం కూర్చుందాం.. రాష్ట్ర ప్రజలు నిర్ణయిస్తారు ఎవరు కరెక్ట్ అనేది చూద్దాం. ఇక ఏసీబీ అధికారులు అడిగిందే అడిగిండ్లు.. పాడిందే పాటరా అని ఓ పాత సామెత ఉంది కదా.. గంత తప్ప అందులో ఏం లేదు.. విషయం లేదు.. మన్ను లేదు. వాళ్ళు ఎప్పుడు రమ్మంటే అప్పుడు వెళ్తా.. మళ్ళీ విచారణకు రావాలని వారేమీ చెప్పలేదు అని కేటీఆర్ తెలిపారు.

కనవుపు సింహాసనంపై శునకాన్ని కూర్చుండబెట్టినా దాని బుద్ధి మారదంటూ సీఎం రేవంత్ను ఉద్దేశించి బీఆర్ఎస్ అధినేత కేటీఆర్ సెటైర్లు వేశారు. తెలంగాణ భవనలో ఆయన బీఆర్ఎస్ నేతలు, కార్యకర్తలను ఉద్దేశించి మాట్లాడారు. ఈ సందర్భంగా ఆయన మాట్లాడుతూ.. ' కేసు లేదు పీసు లేదు. ఇది ఒక లోట్టపీస్ కేసు మాత్రమే. ఇందులో ఇంకా ఏం లేదు. ఈడికేటి పైసా పోయింది.. అక్కడ పైస ఉన్నది. అవినీతి ఎక్కడ జరిగిందని అడిగితే నీళ్లు నములుతున్నాయి. అందుకే నేను రేవంత్ రెడ్డిని అడుగుతున్నా. నీకు పైకాచిక ఆనందం ఉంది. నేను జైలుకు వెళ్లినకాబట్టి అందరినీ జైలుకు పంపాలనే నీకు ఆసందం. నేను విదేశాలు తిరిగి వెళ్లుబదులు తెచ్చినకాబట్టి నాకు విదేశాల స్థాయిలో రాష్ట్రం, దేశం అభివృద్ధి చెందాలని నాకుంది. నీకు, మాకు తేడా అదేనన్నారు.

### నిన్ను ఎవరూ ముఖ్యమంత్రి కింద చూస్తలేరు..

'ప్రపంచవటంలో హైదరాబాద్, తెలంగాణను పెట్టాలని మా నాయకుడు కేసీఆర్, మా కమిటీమెంట్. మేం నీలాగూ రూ.50లక్షలతో దొరికిన దొంగలం కాదు. నీలా లుచ్చా పనులు చేసినోళ్లం కాదు. నీకు భయపడేవారు బీఆర్ఎస్ పార్టీలో, తెలంగాణలో ఎవరూ లేరు. ఇది నేను చెప్పాలి కాదు.. మీరంతా చూస్తున్నారు. రాష్ట్రంలో ఎవరూ రేవంత్ రెడ్డిని ముఖ్యమంత్రి కింద చూస్తలేరు. ఎవరైనా ఏమన్నా అంటే కేసులు పెట్టి లోపబెస్తారు. ఆయనెవరో పేరు మరిచిపోయారని నేను అనను. ఎందుకంటే నిన్ను ఎవరూ గుర్తుపడుతలేరు. సంవత్సరం అయినా కూడా నిన్ను ఎవరూ దేకపోతే నేనేం చేయాలి? అందుకే పెద్దలు ఎప్పుడో చెప్పారు. కనవు సింహాసనమున శునకమును కూర్చుండబెడితే.. దానికి ఆ బుద్ధి రాదు. అందుకే భయపడేది లేదు. బాధపడేది లేదు. ఎన్నిసార్లు పిలిచినా విచారణకు వెళ్తానన్నారు.

### ఇది లోట్టపీస్ కేసే..

'మీరంతా (బీఆర్ఎస్ శ్రేణులు) తదేక దీక్షతోని మన నాయకుడు కేసీఆర్ చెప్పినట్లుగా ఉద్దమంత్రి ఎంత కమిటీమెంట్తో పని చేసినా.. అదే కమిటీమెంట్తో ముందుకు వెళ్తాం. వాళ్ళు ఎన్ని ప్రశ్నలు వేసినా.. ఎన్ని సవాళ్ళు విసిరినా.. ఎన్ని ఇబ్బందులు పెట్టినా.. కొత్త కొత్త కేసులు పెట్టినా భయపడేది లేదు. తలపంచేది లేదు. నిజాయితీకి ధైర్యం ఎక్కడ. ఎవరు ఏమనుకున్నా సరే.. ఇది

లోట్టపీస్ కేసే. ఆయన లోట్టపీస్ ముఖ్యమంత్రి. బాబర్ కొట్టాడుదాం.. గట్టిగా ముందుకు వెళ్తాం. నేటి బీరకాయలో ఎంత నెయ్యి ఉంటుందో.. మైసూర్ బోందాలో ఎంత మైసూర్ ఉంటుందో.. ఈ కేసులో ఉంది. కేసు లేదు తొక్క లేదు' అన్నారు.

### రేవంత్ రెడ్డి ప్రశ్నలు పంపిస్తేదేమా..

ఈ సందర్భంగా ఏసీబీ అధికారులు విచారణకు పిలిచారా? అని పలువురు ప్రశ్నించగా.. వాళ్ళ వద్ద అడిగిండుకు ప్రశ్నలు లేవని.. రేవంత్ రెడ్డి మళ్ళీ పంపిస్తే పిలిస్తారు కావొచ్చు అని కేటీఆర్ పేర్కొన్నారు. 'ఇందులో ఏం ఉందని అడుగుతున్నారని తాను ఏసీబీ అధికారులను అడిగానన్నారు. పైల్ అందులో నుంచి ఇండ్లకు.. ఇండ్ల నుంచి అండ్లకు వెళ్ళింది నీకు తీలుసా? అని అడుగుతున్నారని, ఒక మంత్రిగా తెలంగాణ బాగును కోరే వ్యక్తిగా.. నేను నిబ్బతతో మా హైదరాబాద్ బ్రాండ్ ఇమేజ్ను పెంచేందుకు ఈ-రేస్ ఇక్కడ ఉండాలని నిర్ణయం తీసుకున్నానని చెప్పానన్నారు.

ఒక పైసా అవినీతి, చిన్న తప్పుకానీ చేయలేదని.. చేసినట్లు మీ కేసులో మీరే రుజువు చేయలేకపోతున్నారని అన్నట్లు తెలిపారు. అక్రమ కేసు బనాయించి నాలుగు రోజులు జైలులో పెట్టాలనే పైకాచిక, శునకానందం నీకు (సీఎం) ఉంటే.. ఉండొచ్చు. కానీ, భయపడేది ఎవరూ లేరని, తమకు న్యాయస్థానాలపై విశ్వాసం ఉందని, న్యాయస్థానాల్లో తేల్చుకుంటామని.. మళ్ళీ పిలిస్తే విచారణకు వెళ్తానని స్పష్టం చేశారు. రేపటి నుంచి బీఆర్ఎస్ నేతలు ఎక్కడివారంతా అక్కడ ప్రజాసమన్వయపై ప్రస్తావిస్తూ ముందుకు వెళ్తామని కేటీఆర్ పిలుపునిచ్చారు.

## కేటీఆర్ ను అందుకే అరెస్ట్ చేయలేదా?

### మొదటి పేజీ తరువాయి

బుధవారం రోజు కేటీఆర్ హరిష్ రావు, కవిత తో సుధీరగా మంతనాలు చేసి పార్టీ బాధ్యతలు వారధికి అప్పజెప్పినట్లు కూడా తెలిసింది. కానీ విచారణకు హాజరు అయినా 2 గంటలలోపే సీన్ మారిపోయింది. కేటీఆర్ ని అరెస్ట్ చెయ్యద్దు అని ఏసీబీ అధికారులకు ప్రభుత్వ పెద్దల నుండి సమాచారం వచ్చినట్లు తెలిసింది. విచారణ సమయంలో కూడా కేటీఆర్ నన్ను అరెస్ట్ చేస్తున్నారా అని అధికారులను అడిగినట్లు కూడా కాంగ్రెస్ అనుకూల మీడియాలో వార్తలు వచ్చాయి. కానీ అధికార్లు విచారణ తర్వాత 5 గంటలకు వెళ్లిపోవచ్చు అని సమాధానం ఇచ్చారు.

అయితే ఇక్కడే అందరినీ ఆశ్చర్యానికి గురిచేసింది ఏంటంటే, కేటీఆర్ ని ఎందుకు అరెస్ట్ చేయలేదు అని. ప్రభుత్వ పెద్దలు పక్కా ప్లానింగ్ ప్రకారం గురువారం విచారణకు పిలిచి పందగ సెలవుల ముందు అరెస్ట్ చేస్తే జైలులో అపై చేసుకోవాలికి వారం పడుతుందని ఆ వారం రోజులన్న కేటీఆర్ ని జైలులో వేయవచ్చు అని అనుకున్నారు. కానీ వారు అనుకున్న ప్లాన్ బెడిసికొట్టింది. దానికి కారణం హై కమాండ్ నుండి ఫోన్ కాల్.

అవును నిజమే, కాంగ్రెస్ అగ్ర నాయకుడు రాహుల్ గాంధీ కేటీఆర్ అరెస్ట్ చెయ్యద్దు అని ఆదేశించినట్లు పక్కా సమాచారం. నిన్న హుటా హుటినా హైదరాబాద్ కి వచ్చిన కాంగ్రెస్ ప్రతినిధి కేసీ వేణుగోపాల్ కేటీఆర్ అరెస్ట్ పై ఆరా తీసినట్లు తెలిసింది. పీఏసీ పేరుతో గాంధీ భవన్ లో నిర్వహించిన సమావేశం అనంతరం ముఖ్యమంత్రి, సీనియర్ మంత్రులతో ప్రత్యేకంగా కేటీఆర్ అరెస్ట్ పై మాట్లాడినట్లు తెలిసింది. ఆ తర్వాత ఆ సమాచారాన్ని రాహుల్ గాంధీకి చెరవేశారన్నీ, పొద్దునే 11 గంటల సమయంలో కేటీఆర్ ని ఈ రోజు అరెస్ట్ చెయ్యద్దు అని రాహుల్ గాంధీ ఆదేశించారు. దానికి కారణం ఈ కేసు విషయంలో కాంగ్రెస్ కి మట్టి అంటుకుండా పనిని పూర్తి చేయాలని భావిస్తున్నట్లుగా తెలుస్తోంది.

కేటీఆర్ అరెస్ట్ కావాలి.. కానీ అది తాము చేసినట్లుగా ఉండొద్దని హై కమాండ్ పెద్దలు భావిస్తున్నట్లుగా సమాచారం. ఈ రోజే ఏసీబీ కేటీఆర్ను అరెస్ట్ చేస్తే అది ఖచ్చితంగా కాంగ్రెస్ ప్రభుత్వం ఖాతాలోకి పోతుంది. దేశ వ్యాప్తంగా కాంగ్రెస్ పై వ్యతిరేక విద్యుతుండని, ప్రతికార రాజకీయాలు చేస్తుంది అన్న అపవాదు వస్తుందని హై కమాండ్ భావించింది. త్వరలో కేటీఆర్ను ఈడీ అధికారులు విచారించనున్నారు. ఈడీ అధికారులు ప్రశ్నించి.. ఆయనను అదుపులోకి తీసుకుంటే అది కేంద్రంలోని బిజెపి ప్రభుత్వం చేసినట్లుగా కేంద్రం చేతికి మట్టి అట్టుకుంటుంది. హైగా ఏసీబీ అరెస్ట్ చేస్తే ఒక వారంపాటు జైలులో వచ్చినా ఆశ్చర్యం లేదని అదే ఈడీ అరెస్ట్ చేస్తే జైలులో రావడానికి ఎంత లేదన్న ఒక 30 నుండి 45 రోజులు పడుతుందని అందుకే తొందరపడొద్దు అని రేవంత్ కి సన్న చెప్పినట్లు సమాచారం.

అయితే రేవంత్ రెడ్డి మాత్రం హై కమాండ్ మీద కిసుకు పహించినట్లు తెలిసింది. ఏసీబీ అరెస్ట్ చేస్తే ఆ క్రెడిట్ తనకు వచ్చేదని, అదే ఈడీ అరెస్ట్ చేస్తే అది బిజెపి ఖాతాలోకి పోయి తనకు మైనస్ అవుతుందని సానిటాతులతో అన్నట్లు తెలిసింది. కానీ హై కమాండ్ ఆదేశాలను పాటించక తప్పదం లేదని వాపోయారు.

## గేమ్ ఛేంజ్.. బెనిఫిట్ షోల క్విడ్ ప్రా కో కాదా?

### మొదటి పేజీ తరువాయి

సర్కార్ తీసుకున్న ఈ నిర్ణయంపై సోషల్ మీడియాలో విమర్శలు వెల్లువెత్తుతున్నాయి. సీఎం రేవంత్, మంత్రి కోమలేరెడ్డి వెంకటరెడ్డి చేసిన ప్రతిజ్ఞలు, ఇచ్చిన ప్రకటనలు వట్టి బాటకవేనా? అని నెటిజన్లు మండిపడుతున్నారు. అసెంబ్లీలో సీఎం మాటలకు ఉన్న విలువ ఇదేనా? అని బీఆర్ఎస్ సోషల్ మీడియా కన్వీనర్ సతీశ్ రెడ్డి ఎక్స్లో ప్రశ్నించారు. ఇది క్విడ్ ప్రా కో కాదా? అని నిలదీశారు. ఆ సినీమా నిర్మాత దిలీరాజు ఎఫ్డీసీ వైర్లగా ఉన్నారని, ఆయనకు లబ్ధి చేకూర్చాలా ప్రభుత్వం జీవోలు ఇవ్వడం లేదని కాదా? అని ప్రశ్నించారు.

### 'గేమ్ ఛేంజర్' టికెట్ రేట్లు పెంపుపై హైకోర్టులో పిటిషన్... 'పుష్ప 2'తో పాటే విచారణ

పుష్ప 2 సినీమా టికెట్ రేట్లను భారీ మొత్తంలో పెంచుకునేందుకు అనుమతించిన తెలంగాణ రాష్ట్ర ప్రభుత్వ నిర్ణయంపై ఇప్పటికే హైకోర్టులో పిటిషన్ దాఖలు అయ్యింది. భారీ మొత్తంలో టికెట్

రేట్లను పెంచడం అనేది నిర్మాతలకు లాభం చేకూర్చే నిర్ణయమని పిటిషనర్ పేర్కొన్నారు. ప్రభుత్వం ప్రజలపై భారం పెట్టడం ఎంత వరకు కరెక్ట్ అంటూ హైకోర్టులో ఈ పిటిషన్ దాఖలు అయిన సంగతి తెలిసిందే. అప్పటి నుంచి దీనిపై విచారణ జరుగుతూనే ఉంది. ఇప్పుడు రామ్ చరణ్, శంకర్ కాంబోలో రూపొందిన గేమ్ ఛేంజర్ సినీమా టికెట్ రేట్లను పెంచేందుకు తెలంగాణ ప్రభుత్వం గ్రీన్ సిగ్నల్ ఇచ్చింది. చివరి నిమిషంలో ప్రభుత్వం నుంచి అనుమతి దక్కడంతో నిర్మాతలు సంభ్రమి పడ్డారని చెప్పారు.

పుష్ప 2 సినీమా ఫుటన నేపథ్యంలో తెలంగాణలో టికెట్ రేట్లు పెంపు అనుమానమే అనే అభిప్రాయాన్ని చాలా మంది వ్యక్తం చేశారు. కానీ అనూహ్యంగా ప్రభుత్వం నుంచి నిర్మాతలకు సానుకూల నిర్ణయం వచ్చింది. ఇంతలో టికెట్ రేట్లు పెంపు నిర్ణయాన్ని సవాల్ చేస్తూ హైకోర్టులో లండ్ మోషన్ పిటిషన్ దాఖలు అయ్యింది. గేమ్ ఛేంజర్ సినీమా టికెట్ ధరల పెంపుపై హైకోర్టు లండ్ మోషన్ అనుమతించింది. సైఫల్ షోలు, షో టైమింగ్, ప్రేక్షకుల రద్దీ నియంత్రణకు సంబంధించి శుక్రవారం ఆదేశాలు జారీ చేస్తామని హైకోర్టు పేర్కొంది. గతంలో సమాచారం పుష్ప 2 సినీమా టికెట్ల కేసుతో పాటు ఈ సినీమా టికెట్ రేట్లు పెంపుకు సంబంధించిన విచారణ జరుగుతామని హైకోర్టు పేర్కొంది.

### పంచాయతీరాజ్, గ్రామీణాభివృద్ధి శాఖ అధికారులతో సీఎం సమీక్ష

మాజీ మంత్రి జనారెడ్డి, మంత్రులు సీతక్క, కొండా సురేఖ, కోమలేరెడ్డి వెంకట రెడ్డి, ప్రభుత్వ సలహాదారులు కే కేశవరావు, వేం నరేందర్ రెడ్డి, ప్రభుత్వ ప్రధాన కార్యదర్శి శాంతి కుమారి, ఉన్నతాధికారులు సమావేశంలో పాల్గొన్నారు. మహాత్మా గాంధీ జాతీయ గ్రామీణ ఉపాధిహామీ పథకం బిల్లులను త్వరగా చెల్లించాలని ఆదేశించారు. గత ఏడాది ఏప్రిల్ నుంచి దాదాపు 1.26లక్షల ఉపాధి పనులు జరిగాయని, వీటికి సంబంధించిన మొత్తం బిల్లులను చెల్లించాలని సీఎం అధికారులను ఆదేశించారు. కేంద్రం నుంచి పంచాయతీలకు విడుదల అయ్యే నిధులు ఎప్పటికప్పుడు గ్రామాలు అభివృద్ధికి కేటాయిం చేలా చర్యలు తీసుకోవాలని సీఎం అధికారులను ఆదేశించారు. ఉపాధి హామీ, ప్రధానమంత్రి గ్రామీణ సడక్ యోజన పథకాల ద్వారా కేంద్రం నుంచి రావాల్సిన నిధులను ఈ ఆర్థిక సంవత్సరం ముగిసేలోపు రాబట్టుకోవాలని సీఎం అధికారులను అప్రమత్తం చేశారు.

## క్విడ్ ప్రా కో అంటే ఇది..

**మొదటి పేజీ తరువాయి** 55 కోట్ల ప్రా కొ ఎలా అవుతుందని బీఆర్ఎస్ ప్రశ్నిస్తుంది. నిజమైన క్విడ్ ప్రా కో అంటే కోడంగల్ లో పలు కాంట్రాక్టులను ప్రస్తుత కాంగ్రెస్ ప్రభుత్వం కే ఎల్ ఎస్ ఆర్ అనే కంపెనీకి కట్టబెట్టింది.. దానికి ప్రతిగా ఆ కంపెనీ ఆధారాలనూ చూపలేదు. దీంతో గ్రీన్ కో సంస్థ ఎలక్ట్రీల్ బాండ్లను బీఆర్ఎస్ కు ఇచ్చిందని, అందుకే ఆ సంస్థకు ఫార్మూలా ఈ రేసు నిర్వహణ బాధ్యతలు అప్పగించారని ప్రచారం చేసింది. ఫార్మూలా.. ఈ రేస్ నిర్వహించిన గ్రీన్ కో కంపెనీ, దాని అనుబంధ కంపెనీలు బీఆర్ఎస్? పార్టీకి ఎన్నికల బాండ్లతో కోట్ల రూపాయలు అందాయని, ఇది క్విడ్ ప్రా కో వ్యవహారమని కాంగ్రెస్? ఆరోపించింది. గ్రీన్ కో కంపెనీ అన్ని పార్టీలకు ఎలక్ట్రీల్ బాండ్స్ ఇచ్చింది. కాంగ్రెస్ కు కూడా రూ.27 కోట్ల విరాళాలు ఇచ్చింది. ఫార్మూలా ఈ కేసులో రేవంత్ తన పరువు పోతుందని ఈ డైవర్షన్ పోలిటిక్స్ తెరపైకి తెచ్చారు. గ్రీన్ కో కంపెనీ ఫార్మూలా.. ఈ రేస్ ద్వారా సప్ల పోయిందని, ఆ కంపెనీ కి బీఆర్ఎస్ ప్రభుత్వం తరువుల ఎలాంటి కాంట్రాక్ట్ లు కానీ పనులు కానీ అప్పగించలేదు అని అలాంటివన్న క్విడ్

## కేటీఆర్ ను అడిగిన ప్రశ్నలు ఇవే

- 8. అసలు హైదరాబాద్ లో ఫార్మూలా రేస్ ప్రతిపాదన ఎవరిది? ఈ ప్రతిపాదనను ఎవరు ఆమోదించారు ?
- 9. హైదరాబాద్ లోనే ఈ ఫార్మూలా రేస్ ను ఎందుకు నిర్వహించాలనుకున్నారు..?
- 10. రేస్ నిర్వహించడం వలన ప్రభుత్వానికి ఏమైనా ప్రయోజనం లభించింది..?
- 11. ఎన్ టీఆర్ కే కంపెనీకి ఎందుకు ఈ రేస్ నిర్వహణ బాధ్యతలు ఇచ్చారు..?
- 12. కేటీఆర్ , మీకు అధికారులు నగదు బదిలీ చేస్తే ఇబ్బందులు వస్తాయని హెచ్చరించారు..?
- 13. నగదు బదిలీ అనే అంశం నిబంధనలకు విరుద్ధం అనేది మీ అధికారులు మీ దృష్టికి తీసుకొచ్చారు..?
- 14. నిబంధనలు విరుద్ధంగా నగదు బదిలీ చేస్తే భవిష్యత్లో ఇబ్బందులు వస్తాయని అధికారులు మీకు చెప్పారు..? హెచ్చరించారు..?
- 15. నిబంధనలు పట్టుంచుకోకుండా 55 కోట్లు నగదు ఎందుకు బదిలీ చేయాలి వచ్చింది..?
- 16. నగదు బదిలీ చేసే సమయంలో రూల్స్ డ్రెక్ట్ చేయమని మీరే చెప్పారా..?
- 17. అరవింద్ కుమార్ మాత్రం మీ ఆదేశాలతో నగదు బదిలీ చేశామని వాంగ్మూలం ఇచ్చారు. మీ సమాధానం ఏంటి..?
- 18. గ్రీన్ కో కంపెనీ స్వాస్థ్య షిప్ నుంచి వైదొలిగింది..?
- 19. స్వాస్థ్య షిప్ లో ఉన్న కంపెనీ మీకు ఎలక్ట్రీల్ బాండ్లు ఎందుకు ఇవ్వాలి వచ్చింది..?
- 20. ఈ స్వాస్థ్య షిప్ ద్వారా ఆ కంపెనీకి ప్రయోజనం చేకూరిందా..?
- 21. మీపై మోపిన అభియోగాలపై మీరు ఏమి చెప్పాలనుకుంటున్నారు..?
- 22. నగదు బదిలీ అంశం కేబినెట్ దృష్టికి ఎందుకు తీసుకెళ్లలేదు..? కేబినెట్ నుంచి అనుమతులు లేకుండా ఎలా బదిలీ చేస్తారు..?
- 23. బదిలీ అయిన నగదు తిరిగి హెచ్ఎంసీ ఖాతాకు వచ్చిందా లేదా..? మీకు సమాచారం ఏమైనా ఉందా..?

## మీడియాతో మాట్లాడితే భయమెందుకు..? డీసీపీని ప్రశ్నించిన కేటీఆర్

### మొదటి పేజీ తరువాయి

పోలీసులు తీరుపై అటు జర్నలిస్టులు, ఇటు బీఆర్ఎస్ నేతలు తీవ్రంగా మండిపడ్డారు. ఇక కేటీఆర్ ను ఏసీబీ విచారిస్తున్న సమయంలో బయట ఉన్న జర్నలిస్టుల పట్ల కొందరు పోలీసు అధికారులు అత్యుత్సాహం ప్రదర్శించారు. పలువురి జర్నలిస్టులపై పోలీసులు చేయి చేసుకున్నారు. మీడియా అని చెబితే కూడా వినకుండా ఓ రిపోర్టర్ కాలర్ పట్టుకుని ఓ పోలీసు అధికారి లాగేశారు. మరో రిపోర్టర్ పట్ల కూడా పోలీసులు అనుచితంగా ప్రవర్తించారు. ఏసీబీ కార్యాలయం నుంచి వెళ్లిపోవాలని కొందరు పోలీసు అధికారులు జర్నలిస్టులను ఆదేశించారు. మీలాగే మేం కూడా ద్యూటీలు చేస్తున్నామని జర్నలిస్టులు చెప్పినప్పటికీ పోలీసులు వినబించుకోకుండా తమ పైత్యాన్ని ప్రదర్శించారు.



## విలేకరులు కావలెను..

**మీ ప్రాంతంలో జరుగుతున్న అవినీతిని బయటపెట్టాలని ఉందా? నిజాన్ని నిర్భయంగా చెప్పాలని ఉందా? మన క్రాంతి తెలుగు దిన పత్రికలో పనిచేయుటకు మండలాల వారీగా విలేఖరులు, యాడ్ ఎగ్జిక్యూటివ్ లు (పురుషులు మరియు స్త్రీలు) కావలెను.**

**కాల్ : 9281041008 వెబ్ : https://epaper.krtvnews.com**

**ఈమెయిల్ : krtv.md@gmail.com**

# తెలంగాణ



## భూదండాల విలయ్య

ఆలేరు ఎమ్మెల్యే బీర్ల ఐలయ్య భూదండాల విలయ్య భూదండాల మాజీ ఎమ్మెల్యే గౌంగిడి సునీతారెడ్డి ఎద్దేవా చేశారు. తెలంగాణ భవన్ లో ఆమె మీడియా సమావేశంలో మాట్లాడారు. కొలనుపాకలో 7 ఎకరాల 22 గుంటల భూమిని 154 మంది పేరు మీద రిజిస్ట్రేషన్ చేయించారు. ఇలాంటి వ్యక్తి కేటీఆర్ మీద మాట్లాడటం సిగ్గుచేటన్నారు. కేటీఆర్ స్థాయి ఎక్కడ నీ స్థాయి ఎక్కడ అని నిలదీశారు. ఎలాంటి పర్మిట్ లేకుండా రాత్రికి రాత్రి భూములు రిజిస్ట్రేషన్ చేయించాడని ఆరోపించారు.

అధికార పార్టీ ఎమ్మెల్యే చేసిన భూ దండాలపై సీబీఐ, ఈడీకేసు పెట్టాలని డిమాండ్ చేశారు. సొంత పార్టీ అవినీతి ఎమ్మెల్యేల మీద ఎలాంటి చర్యలు తీసుకుంటారో సీఎం రేవంత్ రెడ్డి చెప్పాలన్నారు. అన్ని ఆధారాలు ఉన్నా బీర్ల ఐలయ్య మీద ఎలాంటి యాక్షన్ తీసుకుంటారో చెప్పాలని డిమాండ్ చేశారు. ఎలాంటి ఆధారాలు లేకున్నా కేటీఆర్ మీద కేసు పెట్టారు. లగచర్ల రైతులు, మాజీ ఎమ్మెల్యే పట్నం సరేందర్ రెడ్డి మీద కేసు పెట్టారని విమర్శించారు. ప్రభుత్వ హామీల అమలుపై నిలదీసిన బీఆర్ఎస్ నాయకులను బెదిరుస్తున్నా. భూ ఆక్రమణలకు పాల్పడిన బీర్ల ఐలయ్య మీద చర్యలు తీసుకునే వరకు విడిచిపెట్టమని స్పష్టం చేశారు.

## భూ భారతికి గవర్నర్ ఆమోదం

కాంగ్రెస్ ప్రభుత్వం తీసుకొచ్చిన భూ భారతి చట్టాన్ని గవర్నర్ జివ్జివేష్ వర్మ ఆమోదించారు. దీంతో వీలైనంత త్వరలో ఈ చట్టాన్ని అమలులోకి తీసుకువచ్చేలా చర్యలు తీసుకోవాలని రెవెన్యూ శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. గవర్నర్ ఆమోదించిన భూభారతి బిల్లు కాపీని గురువారం నాడు సచివాలయంలో రెవెన్యూ శాఖ ముఖ్య కార్యదర్శి సవీన్ మిట్టల్ మంత్రి పొంగులేటి శ్రీనివాస్ రెడ్డికి అందజేశారు.

ఈ సందర్భంగా మంత్రి శ్రీనివాస్ రెడ్డి మాట్లాడుతూ.. ప్రతి రెవెన్యూ గ్రామానికి ఒక రెవెన్యూ అధికారిని నియమించుటోపాటుమని ఇందుకు సంబంధించిన కనకంత్తు కొలిక్కి వచ్చింది. తెలంగాణ ప్రజాసేవకు మేరగానైన, సమగ్రమైన రెవెన్యూ సేవలను సత్వరమే అందించాలి. ప్రభుత్వ ఆలోచనలకు అనుగుణంగా రెవెన్యూ విభాగం పనిచేయాలి. రెవెన్యూ వ్యవస్థను ప్రజలకు చేరువ చేయాలన్నదే ఈ ప్రభుత్వ ఆశయం. ప్రజాసేవలో ప్రజలు కేంద్రబిందువుగా మా ప్రభుత్వ నిర్ణయాలు, ఆలోచనలు ఉంటాయి. వాటిని దృష్టిలో పెట్టుకొని సామన్య ప్రజలు సంతోషపడేలా రెవెన్యూ శాఖలో అధికారులు, సిబ్బంది సమీక్షగా పనిచేయాలి అని అన్నారు.

## జులై 6 లోగా పాస్ పోర్టు తిరిగి అప్పగించండి.. సీఎం రేవంత్ కు ఏసీబీ కోర్టు ఆదేశం

తెలంగాణ సీఎం రేవంత్ రెడ్డి విదేశీ పర్యటనకు తెలంగాణ ఏసీబీ కోర్టు అనుమతి ఇచ్చింది. జనవరి 13 నుంచి 23వ తేదీ వరకు సీఎం విదేశీ పర్యటనకు వెళ్లేందుకు కోర్టు అనుమతించింది. ఓటుకు నోటు కేసులో రేవంత్ రెడ్డి తన పాస్ పోర్టును ఏసీబీ కోర్టుకు అప్పగించిన విషయం విదితమే.

బ్రిస్బేన్, దావోస్, ఆస్ట్రేలియా, సింగపూర్, స్విట్జర్లాండ్ పర్యటనలకు వెళ్లాలని ఉందని, ఈ నేపథ్యంలో విదేశీ పర్యటనకు అనుమతి ఇవ్వాలని ఏసీబీ కోర్టును రేవంత్ రెడ్డి అభ్యర్థించారు. ఇందుకు ఆరు నెలల పాటు తన పాస్ పోర్టు ఇవ్వాలని కోర్టును రేవంత్ రెడ్డి కోరారు. రేవంత్ రెడ్డి అభ్యర్థనను అంగీకరించిన కోర్టు.. జులై 6వ తేదీలోగా పాస్ పోర్టును తిరిగి అప్పగించాలని ఆదేశించింది. రూ.50 వేల సొంత పూచీకత్తు సమర్పించాలని కోర్టు ఆదేశించింది.

పదేళ్ల క్రితం ఓటుకు నోటు కేసులో రెవెన్యూ డెడ్ గా దొరికినప్పటి నుండి రేవంత్ రెడ్డి పాస్ పోర్టు ఏసీబీ కోర్టులోనే ఉంది. ఎప్పుడన్నా విదేశాలకు వెళ్లాలంటే ప్రత్యేకంగా పిటిషన్ వేసి ఆ పాస్ పోర్టును కోర్టు నుండి తీసుకోవాలి. పర్యటన అయిపోగానే మళ్లీ ఏసీబీ కోర్టులో సమర్పించాలి.

## చిట్టాలలో మూడవరోజు మూడిగ దండోరా రథయాత్ర.....!

చిట్టాల, 09 జనవరి (క్రాంతి న్యూస్ ):జయశంకర్ భూపాలపల్లి జిల్లా చిట్టాల మండలంలో మూడో రోజు మూడిగ కళాకారుల రథయాత్ర చిట్టాల అంబేద్కర్ విగ్రహం ముందు ఆటపాటలతో ఎన్ని వర్గీకరణ వ్యతిరేకలకు దడ పుట్టేలా సాగిన ఈ యాత్రకు మండల అధ్యక్షులు దొడ్డేశ్వర శంకర్ మాదిగ అధ్యక్షతన సాగిన దండోరా రథయాత్ర లక్ష డప్పులు వేయి గొంతుకలు కార్యక్రమానికి అధ్యక్షత వహించగా కళాకారులకు సాగునీటి పనులకు సాగిన లక్ష డప్పులు కార్యక్రమానికి జిల్లా అధ్యక్షులు అంబాల చంద్రమౌళి మాదిగ పాల్గొని మాట్లాడుతూ దేశంలో వెనుకబడిన వర్గాలకు న్యాయం జరగాలని సందేశంతో డాక్టర్ బి.ఆర్ అంబేద్కర్ గారు రిజర్వేషన్ కల్పిస్తే ఆ రిజర్వేషన్లు కొందరు సంపన్న వర్గాల్లో ఎక్కువ పంపిణీ అవకాశాలు పొందుతున్నారని ఇలా కాకుండా 59 కులాలకు సమ న్యాయం జరగాలని గౌరవ సందర్శకుల మాదిగ గారు గత 30 సంవత్సరాల నుండి సుదీర్ఘ పోరాటం చేస్తుంటే ప్రభుత్వాలు సుప్రీంకోర్టులో ఉన్న కేసు చిక్కుముడి చూపి కోర్టులో ఉన్నదని మధ్యపెట్టి కాలం గడుపుతున్న సమయంలో ఆగస్టు ఒకటో తేదీన సుప్రీంకోర్టు ఎస్సీల



వర్గీకరణ సమన్వయమని రాష్ట్ర ప్రభుత్వాలు వర్గీకరణ చేసుకునే వీలు ను కల్పిస్తే సుప్రీంకోర్టు కేసు వెలువడిన మరుక్షణమే రేవంత్ రెడ్డి దేశంలోనే మొట్ట మొదటిగా వర్గీకరణ చేస్తానని మాట తప్పి మోసం చేశారని ఇకమీదట రేవంత్ రెడ్డి ప్రభుత్వం కమిషన్ పేరుతో కాలయాపన చేస్తే ఊరుకునేది లేదని చావు డబ్బు కొట్టకముందే వర్గీకరణ చేయాలని డిమాండ్ చేశారు అదేవిధంగా వర్గీకరణ అనే అంశం న్యాయ బద్ధమని పేర్కొన్నారు వర్గీకరణకు మాదిగ ఎమ్మెల్యేలు ఎంపీలు అందగా ఉండి ఆతి త్వరలో వర్గీకరణ చేసే విధంగా ప్రయత్నాలు చేయాలని ప్రభుత్వానికి బిజెపి వర్గీకరణకు మద్దతుగా నిలుస్తుందని పేర్కొన్నారు ఈ కార్యక్రమంలో జిల్లా సీనియర్ నాయకులు నేరేళ్ల ఓడలు మాదిగ మండల ప్రధాన కార్యదర్శి కట్టూరిమొగిలి మాదిగ ఎమ్మార్పీఎస్ మరియు ఎంఎస్సీ సీనియర్ నాయకులు గాజుల బిక్ష పతి మాదిగ మాదిగ సుబ్బారెడ్డి ఫెడరేషన్ జిల్లా నాయకులు అంబాల అనిల్ కుమార్ మాదిగ జిల్లా నాయకులు రాం రామ్ చందర్ మాదిగ మాదిగ సుబ్బారెడ్డి ఫెడరేషన్ అధ్యక్షులు మచ్చ శ్రీకాంత్ మాదిగ జిల్లా కళాకారుల సంఘం జిల్లా అధ్యక్షులు ఓన పాక కుమార్ ప్రధాన కార్యదర్శి పుల్ల ప్రతాప మాదిగ ఎమ్మార్పీఎస్ నాయకులు కార్యకర్తలు తదితరులు పాల్గొన్నారు.

## ఇస్పాహూర్ మత్స్యకారుల సమస్యల పరిష్కారానికి కృషి

- ఎమ్మెల్యే గూడెం మహిపాల్ రెడ్డి



సహకార సంఘంలో నూతన సభ్యత్వం అందించడం గ్రామానికి చెందిన ముదిరాజ్ సంఘం సభ్యులు ఎమ్మెల్యే జిఎంఆర్ దృష్టికి తీసుకువచ్చారు. గ్రామ పరిధిలోని పెద్ద చెరువు చేప పిల్లలు పెంపకానికి అనువుగా లేదని సంబంధిత కాలవ్యవస్థ నియంత్రణ బోర్డు అధికారులు నివేదిక ఇవ్వడం మూలంగా, చేప పిల్లలు పంపిణీ చేయడం మత్స్యశాఖ జిల్లా అధికారి నరసింహారావు ఎమ్మెల్యే జిఎంఆర్ కి తెలిపారు. ఇందుకు స్పందించిన ఎమ్మెల్యే జిఎంఆర్.. చేపల పెంపకం పైన పూర్తిగా ఆధారపడి జీవనం కొనసాగిస్తున్న ముదిరాజ్ సంఘం సభ్యులు ఆర్థికంగా సప్లయ్ తారిన, పెద్ద చెరువు కాలువలపై సమగ్ర నివేదిక అందించాలని పిసిబి అధికారి గీతను ఆదేశించారు. పెద్ద చెరువుకు సంబంధం లేకుండా అర్హులైన ప్రతి ఒక్కరికి సభ్యత్వం అందించాలని అధికారులను ఆదేశించారు. పిసిబి నివేదిక అనంతరం పెద్ద చెరువు పరిధిలోని పరిశ్రమల ద్వారా మత్స్యకారులందరికీ ప్రతి ఏటా నష్టపరిహారం అందించేందుకు చర్యలు తీసుకుంటామని హామీ ఇచ్చారు. అనంతరం రామచంద్రాపురం రాయసముద్రం చెరువు పరిధిలోని మత్స్యకార సహకార సంఘం సభ్యులతో సమావేశం అయ్యారు. ఈ సమావేశంలో ఇరిగేషన్ డి ఈ రామ స్వామి, ఇస్పాహూర్ ముదిరాజ్ సంఘం అధ్యక్షులు రాఘవేందర్, వైస్ ప్రెసిడెంట్ గోపాల్, సలహాదారులు పెంటయ్య, నర్సింలు, రవీందర్, రామచంద్రాపురం ముదిరాజ్ సంఘం సభ్యులు శ్రీశైలం, రాములు, వెంకట్, గాంధీ శ్రీను, పెద్ద రాజు, టెంట్ హౌస్ శ్రీను, ఉసు శ్రీను తదితరులు పాల్గొన్నారు.

పటాన్ చెరు, 09 జనవరి (క్రాంతి న్యూస్ ):పటాన్ చెరు మండలం ఇస్పాహూర్ గ్రామ పరిధిలోని మత్స్యకారుల సంక్షేమానికి సంపూర్ణ సహకారం అందించడంతో పాటు, మత్స్యకారుల సొసైటీలో నూతన సభ్యత్వానికి కృషి చేస్తున్నామని పటాన్ చెరు శాసనసభ్యులు గూడెం మహిపాల్ రెడ్డి తెలిపారు. గురువారం పటాన్ చెరు పట్టణంలోని ఎంఎల్ఎ క్యాంపు కార్యాలయంలో ఇస్పాహూర్ మత్స్యకార సహకార సంఘం, పోల్యూషన్ కంట్రోల్ బోర్డ్, ఇరిగేషన్ అధికారులతో సమావేశమయ్యారు. ఈ సందర్భంగా ఇస్పాహూర్ గ్రామ పరిధిలోని వివిధ చెరువుల పరిధిలోగల మత్స్యకార

## తెలంగాణ దివ్యాంగుల సమితి మండల అధ్యక్షునిగా కందికొండ రమేష్



వెంకటాపూర్, 09 జనవరి (క్రాంతి న్యూస్ ):తెలంగాణ దివ్యాంగుల సమితి వెంకటాపూర్ మండల అధ్యక్షునిగా కందికొండ రమేష్ నియామకం అయ్యారు. గురువారం మండల కేంద్రంలో దివ్యాంగుల సమావేశం నిర్వహించారు. తెలంగాణ దివ్యాంగుల సమితి రాష్ట్ర అధ్యక్షులు మున్నాబాద్ అదేశానుసారం ములుగు జిల్లా అధ్యక్షులు పెద్ద బోయన శ్రీనివాస్ కందికొండ రమేష్ కు నియామక పత్రం అందించారు. ఈ సందర్భంగా రమేష్ మాట్లాడుతూ దివ్యాంగుల సంక్షేమ కొరకై కాలు పడతానని, ప్రభుత్వం నుండి వచ్చే సంక్షేమ ఫలాలు దివ్యాంగులకు మొదటి ప్రాధాన్యతగా గుర్తించాలని అన్నారు. తన నియామకానికి సహకరించిన రాష్ట్ర అధ్యక్షులకు, జిల్లా అధ్యక్షులకు మరియు ఇతర సభ్యులకు ఆయన కృతజ్ఞతలు తెలియజేశారు.

## గోదావరిఖని బీసీ వెల్ఫేర్ హాస్టల్ ను తనిఖీ చేసిన ఎమ్ పి గడ్డం వంశీ కృష్ణ



రామగుండం, 09 జనవరి (క్రాంతి న్యూస్ ):గోదావరిఖని ప్రశాంత్ నగర్ లోని జ్యోతి బావులే బీసీ వెల్ఫేర్ హాస్టల్ ను ఆకస్మికంగా తనిఖీ చేసిన ఎంపీ పెద్దపల్లి ఎంపీ

గడ్డం వంశీకృష్ణ తరగతీ గదులు, వాచ్ రూమ్స్, భోజన శాల పరిశీలించి సిబ్బందికి పలు సూచనలు చేశారు. వాచ్ రూమ్స్ నీటిగా లేకపోవడం తో స్కూల్ సిబ్బంది పై ఆగ్రహం వ్యక్తం చేశారు. విద్యార్థులతో కలిసి భోజనం చేసిన ఎంపీ గడ్డం వంశీ క్రీష్ణ చదువుతో పాటు భోజనం మెనూ ప్రకారం అందిస్తున్నారా లేదా అని అడిగి తెలుసుకున్నారు. పిల్లలు బాగా చదువుకుని ఉన్నత శిఖరాలకు చేరుకోవాలి.. తల్లి తండ్రుల పేరు నిలబెట్టాలని విద్యార్థులకు పలు సూచనలు చేశారు. నేటి పిల్లలే రేపటి మన దేశ భవిష్యత్ ఎద్యుకేషన్ బాగుంటే దేశం బాగుంటుంది.. అభివృద్ధి చెందుతుంది. ఈ మధ్య ఫుడ్ పాయిజన్ కేసులు పెరిగాయి.. అందుకే హాస్టల్స్ విజిల్ చేయడం జరుగుతుందని తెలిపారు పిల్లలు జీవితం బాగుండాలని పిల్లల తల్లితండ్రులు ప్రభుత్వం పై ఎంతో నమ్మకం ఉంది.. హాస్టల్స్ లో జాయిన్ చేస్తారు విద్యార్థులకు నాణ్యమైన ఆహారం అందించాలి. ఫుడ్ పాయిజన్ కేసులు పునరావృతం కాకుండా చూడాలి. స్కూల్స్ కొన్ని సమస్యలు ఎంపీ దృష్టికి తీసుకువచ్చిన స్కూల్ యాజమాన్యం ఎంపీ ల్యాంప్ నుంచి నా సహాయ సహకారాలు అందించి సమస్యలు తీరుస్తానని హామీ ఇచ్చారు



## పాలకుర్తి & అంతర్గాం మండలంలోని వివిధ శాఖల ప్రభుత్వ అధికారులతో సమీక్ష సమావేశం ఏర్పాటు చేసిన రామగుండం ఎమ్మెల్యే రాజ్ రాకూర్

రామగుండం, 09 జనవరి (క్రాంతి న్యూస్ ):ఎన్టీసీసీ మిలీనియం హాల్లో పాలకుర్తి మరియు అంతర్గాం మండలాల అధికారులతో ఈ రోజు ఎమ్మెల్యే మక్తూన్ సింగ్ సమీక్ష సమావేశం నిర్వహించారు. ఈ సందర్భంగా ఎమ్మెల్యే మక్తూన్ సింగ్ మాట్లాడుతూ పాలకుర్తి మరియు అంతర్గాం మండల పరిధిలో ఉన్నటువంటి ప్రజలకు ప్రభుత్వం ప్రవేశ పెడుతున్న ప్రభుత్వ పథకాల పనితీరును అధికారులను అడిగి తెలుసుకున్నారు. ఇప్పటి వరకు అమలు అవుతున్న 6 గ్యారంటీల లబ్ధి పొందుతున్న ప్రజల ఆలోచన విధానం వివిధంగా ఉంది, అని అధికారులను అడిగి తెలుసుకున్నారు. జనవరి 26 నుండి రైతు భరోసా, ఇందిరమ్మ ఇండ్లు, రేషన్ కార్డు ఇవ్వడానికి ప్రభుత్వం సిద్ధం అవుతున్న తరుణంలో అర్హులైన పేదల అందరికీ ఈ ప్రభుత్వం అందిస్తున్న సంక్షేమ పథకాలు అమలు విషయంలో పక్కపొందీగా వ్యవహరించాలని అధికారులకు తగు సూచనలు చేసిన ఎమ్మెల్యే మక్తూన్ సింగ్. పాలకుర్తి మరియు అంతర్గాం మండలం వివిధ గ్రామాలలో వివిధ శాఖల ప్రభుత్వ అధికారులు అభివృద్ధిపై ప్రత్యేక దృష్టి పెట్టాలని ఆదేశించగా గ్రామాల ప్రజలు మండల స్థాయి నాయకులు సమస్యలపై అధికార కార్యాలయానికి అభివృద్ధి కార్యక్రమాల విషయంలో వచ్చేస్తే పూర్తి స్థాయిలో సహకరించి పనులను పూర్తి చేయాలని సూచించారు. ఈ కార్యక్రమంలో రెండు మండల ఉన్నత అధికారులు, అన్ని శాఖల అధికారులు పాల్గొన్నారు





# ఆకృతి డెవలపర్స్ ప్రైవేట్ లిమిటెడ్ సీఈవో బానోతు రవీందర్ నాయక్ డైరెక్టర్లను ప్రమోట్ చేయడం జరిగినది



వరంగల్, 09 జనవరి (క్రాంతి న్యూస్ ): ఈరోజు బాలసముద్రంలోని ఆకృతి డెవలపర్స్ ఆఫీసులో సీఈవో ఆధ్వర్యంలో మరియు బంజారా వెల్ఫేర్ అసోసియేషన్ అధ్యక్షులు విఎన్ నాయక్, మహిళా అధికార ప్రతినిధి పోరిక ఆర్థిక లక్ష్మన్ నాయక్, సీనియర్ జర్నలిస్ట్ భూక్యూ శ్రావణ్ నాయక్ ఆధ్వర్యంలో డిఎం లకు ప్రమోట్ చేసిన చైర్మన్ రవీందర్ నాయక్ వారికి కేటాయించిన సీట్లలో కార్యదర్శి బాధ్యతలు అప్పగించి శాలువతో ఘనంగా సన్మానించినారు సన్మానించిన వారిలో సీనియర్ డైరెక్టర్ లావుడియా రాజు నాయక్ బానోతు ఆనందలక్ష్మి డైరెక్టర్ డీ ఫణి నాయక్, జి వీరస్వామి, వినోద్ కుమార్, స్వామి, అనిల్, శివ, సోమేశ్వర్, జి శ్రీనివాస్ వీళ్లను శాలువతో నేమ్ ప్లేట్లతో ఎవరి వారి సీట్లను కేటాయించి నా ఆకృతి డెవలపర్స్ కంపెనీగా ప్రమోట్ చేయడం జరిగినది ఇందులో పాల్గొన్నవారు, జి శ్రీనివాస్ మాహిళా నాయక్ సుమన్



భావన చౌదరి మొదలైన వారు పాల్గొని ఆకృతి ఇన్వెస్ట్ డెవలపర్స్ ప్రైవేట్ లిమిటెడ్ సంస్థ

## కిట్స్ వరంగల్ క్యాంపస్లోని సివిల్ సెమినార్ హాల్లో "మేనేజ్మెంట్ ప్రొఫెషన్లో కెరీర్ వృద్ధికి కృత్రిమ మేధ (ఎఐ) టూల్స్ పై స్టూడెంట్ డెవలప్మెంట్ ప్రోగ్రామ్ " యం బి ఎ, ఎంటిక్, బీటెక్ విద్యార్థుల నైపుణ్యాభివృద్ధి సామర్థ్య ల కోసం ఘనంగా నిర్వహణ

హాస్పల్ పర్తి, 09 జనవరి (క్రాంతి న్యూస్ ): కిట్స్ వరంగల్ డిపార్ట్మెంట్ ఆఫ్ మేనేజ్మెంట్- యం బి ఎ విభాగము వారు కాకతీయ ఇన్స్టిట్యూట్ ఆఫ్ టెక్నాలజీ అండ్ సైన్స్ వరంగల్ (కిట్స్ డబ్ల్యు) "మేనేజ్మెంట్ ప్రొఫెషన్లో కెరీర్ వృద్ధికి ఎ ఐ టూల్స్ పై స్టూడెంట్ డెవలప్మెంట్ ప్రోగ్రామ్ (ఎస్ డి పి)ని అనే అంశంపై ఒక రోజు వర్క్ షాపును విద్యార్థుల సాంకేతిక మేనేజ్మెంట్ నైపుణ్యాభివృద్ధి సామర్థ్య ల కోసం కిట్స్ వరంగల్ క్యాంపస్లోని సివిల్ సెమినార్ హాల్లో నిర్వహించింది అని ప్రిన్సిపాల్ ప్రొఫెసర్ కె. ఆశోక్ రెడ్డి తెలిపారు. ఇట్టి ప్రోగ్రాం కు ముఖ్య అతిథి గా ఎస్ డి పి ముఖ్య అతిథి ప్రొఫెసర్ రామ కృష్ణ ఎలమంచిలి, ఇన్స్టిట్యూట్ ఆఫ్ పబ్లిక్ ఎంటర్ ప్రైజ్ (ఐపిజి) హైదరాబాద్ వారు ప్రసంగించారు. దీనిని జనవరి 8, 2025న కిట్స్ వరంగల్ క్యాంపస్లోని సివిల్ సెమినార్ హాల్లో నిర్వహించారు.

## అంతర్క్రియలు నిర్వహించిన ఎం డి ఆర్ ఫౌండేషన్ అంత్యక్రియలకు ఆర్థిక సహాయం చేసిన వ్యక్తీరాజు



రోజులు జీవించింది. జంగయ్య అనే గ్రామస్థుడు మానవతా పూర్వకంగా ముందుకు వచ్చి, అమ్మను పటాన్ చెరు ఇండ్రెస్ట్ వద్ద ఉన్న వృద్ధాశ్రమంలో చేర్చించారు. ఆ వృద్ధాశ్రమ నిర్మాణం అమెకు వైద్య చికిత్స అందించి, శవాల్ని అన్ని సౌకర్యాల అందించారు. ఆరు నెలల పాటు అమ్మ (వృద్ధురాలు) ఆశ్రమంలో ఆరోగ్య సంరక్షణతో బతికారు. అకస్మాత్తుగా ఈ రోజు ఉదయం అమ్మ తుదిశ్వాస విడిచారు. ఈ విషయం తెలిసిన ఎం డి ఆర్ ఫౌండేషన్ సభ్యులు, స్థానిక యువకులు ఎం డి ఆర్ ఫౌండేషన్ అధ్యక్షుడు మధు, జంగయ్య, వాసు, పుల్లారెడ్డి కలిసి మానవీయతకు నిలువెత్తు ఉదాహరణగా ఆమె అంత్యక్రియలు నిర్వహించారు. ఏ.డి.ఆర్ ఫౌండేషన్ సమాజ సేవలో విశేష పాత్ర పోషిస్తూ, సేవా భావాన్ని ప్రోత్సహిస్తోంది. మానవత్వం బాధ్యతతో నిండిన ఈ ప్రయత్నం ప్రతి ఒక్కరినీ సేవా కార్యక్రమాలలో పాల్గొనేలా ప్రేరేపిస్తుంది.

# బాధిత కుటుంబానికి ఆర్థిక సహాయం

### ఆర్థిక సహాయం అందజేసిన చలవాది ప్రకాష్



పాల్వంచ, 09 జనవరి (క్రాంతి న్యూస్ ): సుజాతనగర్ గ్రామానికి చెందిన పెరుమాళ్ళు నరసింహారావు అనే ఆటో డ్రైవర్ ఆటో నడుపుకుంటూ తన తల్లిని భార్యని ఇద్దరు పిల్లల్ని పోషిస్తున్నాడు ఆ క్రమంలో కొంతకాలం నుండి ఆయాసం వస్తుండగా గవర్నమెంట్ హాస్పిటల్ కి వెళ్లి టెస్టులు చేయించుకున్నాడు గుండెకి రంధ్రం వడింది ఆవరేషన్ చేయాలి అన్నారు వెంటనే హైదరాబాద్ ఒక కార్పొరేట్ హాస్పిటల్ కి వెళ్లి ఆరోగ్యశ్రీ కార్డుతో ఆపరేషన్ చేయించుకున్నాడు కానీ బయట టెస్టికి మందులకి ఇంకా తతిమ్మవారికి నాలుగు

లక్షల దాకా అప్పు చేశారు అయినా మళ్ళీ ఆరు నెలలకు గుండె దగ్గర ఇంకాక రంధ్రం ఏర్పడింది. మళ్ళీ ఆరోగ్యశ్రీ కార్డు మీద సీమ్స్ హాస్పిటల్ కి వెళ్లి శాస్త్ర చికిత్స చేయించుకున్నాడు, వాళ్ళ అమ్మకి క్యాన్సర్ వచ్చింది, వాళ్ళ చిన్న పాపకి ఊపిరితిత్తుల సంబంధించి నిమ్మ ఉన్నదని డాక్టర్లు చెప్పారు, ఇప్పుడు ఆ కుటుంబ భారం మొత్తం నరసింహారావు భార్య కవిత మీద వడింది, రోజు కూలి నాలి చేసుకుంటూ ఆ కుటుంబాన్ని పోషిస్తున్నాడు ఈ దశలో మళ్ళీ మందులు అయిపోవడంతో కొనడానికి డబ్బులు లేక నా సహాయం చేయాలని చలవాది ప్రకాష్ నీ అడిగారు, వెంటనే స్పందించి మందుల కోసం 5000 రూపాయలు అందజేశారు, ఈ సందర్భంగా వర్తక సంఘం కన్వీనర్ చలవాది ప్రకాష్ మాట్లాడుతూ నాకు ఉన్నంతలో వైద్యం కోసం, పెళ్లి కోసం, చదువు కోసం, వచ్చేవారికి లేదనకుండా తప్పనిసరిగా సహాయం చేస్తూనే ఉంటాను, చేస్తాను కూడా భగవంతుడు నాకు అవకాశం ఇచ్చినంతవరకు కచ్చితంగా చేస్తాను అని తెలియజేశారు ఈ కార్యక్రమంలో వర్తక సంఘము కన్వీనర్ చలవాది ప్రకాష్, చలవాది రాజ్యలక్ష్మి తదితరులు పాల్గొన్నారు

# బాధిత కుటుంబానికి రూ. 27వేల ఆర్థిక సహాయం

### కుటుంబ సభ్యులకు ఎల్లవేళలా అండగా ఉంటాము- ఏరుకొండ పవన్ కుమార్ గౌడ్, గ్రేటర్ ప్రైవేట్ హాస్పిటల్ అసోసియేషన్ మాజీ అధ్యక్షులు



హాస్పల్ పర్తి, 09 జనవరి (క్రాంతి న్యూస్ ): హన్మకొండ ఎర్రగట్టు గుట్ట వద్ద ప్రైవేట్ హాస్పిటల్ నడుపుకుంటున్న పసులూరి విజయ్ కుమార్ ఇటీవల మృతి చెందగా వారి కుటుంబ సభ్యులకు ప్రైవేట్ హాస్పిటల్ సభ్యుల తరపున రూ. 27,000/- ఆర్థిక సహాయం అందించడం జరిగింది అని ప్రైవేట్ హాస్పిటల్ అసోసియేషన్ మాజీ అధ్యక్షులు ఏరుకొండ పవన్ కుమార్ గౌడ్ తెలిపారు. పవన్ కుమార్ మాట్లాడుతూ వారి కుటుంబ సభ్యులకు, వారి పిల్లలకు మీము ఎల్లవేళలా అండగా ఉంటాము అని చెప్పారు. ఈ కార్యక్రమంలో బీసీ సంక్షేమ సంఘం వరంగల్ ఉమ్మడి జిల్లా అధ్యక్షులు వడ్లకొండ వేణుగోపాల్ గౌడ్, బోయిన చంద్రమౌళి, మోడం కవిత గౌడ్, రావుల కరుణాకర్, నాగపూరి ప్రేమ్ తదితరులు పాల్గొన్నారు.

## ఘనంగా రామ శ్రీనివాస్ వర్ధంతి వేడుకలు..

- సంగెం మండల కేంద్రంలో రామ శ్రీనివాస్ చిత్రపటానికి పూలమాల వేసి నివాళిర్పించిన పద్మశాలి కుటుంబ సభ్యులు
- శ్రీనివాస్ మరణం పద్మశాలి సమాజానికె కాదు యావత్ తెలంగాణకే తీరని నష్టం..
- పద్మశాలి సంఘం రాష్ట్ర అధికార ప్రతినిధి కందగట్ల నరహరి



సంగెం, 09 జనవరి (క్రాంతి న్యూస్ ): పద్మశాలి ఐక్యతకు, అభ్యున్నతికి ఎనలేని సేవ చేశారని, భారత దేశ చరిత్రలోనే పద్మశాలి సంఘంను తెలంగాణ రాష్ట్రంలో ప్రభుత్వవరంగా సంఘంను రిజిస్ట్రేషన్ చేసిన ఘనత రామ శ్రీనివాసుకే దక్కుతుందని పద్మశాలి సంఘం రాష్ట్ర అధికార ప్రతినిధి కందగట్ల నరహరి అన్నారు. గురువారం రోజున సంగెం మండల కేంద్రంలోని పద్మశాలి భవనంలో రామ శ్రీనివాస్ ప్రథమ వర్ధంతి సందర్భంగా ఆయన చిత్ర పటానికి పూల మాల వేసి ఘనంగా నివాళులు అర్పించారు. ఈ సందర్భంగా తెలంగాణ రాష్ట్ర పద్మశాలి సంఘం అధికార ప్రతినిధి కందగట్ల నరహరి మాట్లాడుతూ.. రామ శ్రీనివాస్ మోక్షారామా ఫౌండేషన్ పేరుతో పలు స్వచ్ఛంద సేవా కార్యక్రమాలు చేపట్టారని, అమ్మ ఒడి పేరుతో అనాథలు, వృద్ధులకు పలు సేవా కార్యక్రమాలు నిర్వహించారని మరియు వరల్డ్ పద్మశాలి సంఘం వ్యవస్థాపకులు మరియు తెలంగాణ రాష్ట్ర పద్మశాలి సంఘం వ్యవస్థాపకులు రామ శ్రీనివాస్ అని ఈ సందర్భంగా స్మరించుకున్నారు. నిత్యం పద్మశాలి సమాజ శ్రేయస్సు కోసం తపించే వారు అని, శ్రీనివాస్ మరణం పద్మశాలి సమాజానికె కాదు యావత్ తెలంగాణ కి తీరని నష్టమని అన్నారు.



ఈ కార్యక్రమంలో తెలంగాణ రాష్ట్ర కార్యదర్శి కొంతం వేణు, కార్యవర్గ సభ్యులు బూర ప్రకాష్, బిట్ల రామకృష్ణ, కందగట్ల సంపత్, బిట్ల తిరుపతి, కందగట్ల వెంకటేశ్వర్లు, పేరాల లక్ష్మీనరయ్య, బిట్ల వేణు, ఇప్పకాయల రాజనరేంద్రపులిపాటి మధు సుధాన్, కలకం భిక్షపతి, అందె కృష్ణ మూర్తి, బిట్ల ఉప్పలయ్య, ఇప్పకాయల లక్ష్మీనారాయణ, భిక్షపతి, బిట్ల నవీన్ తదితరులు పాల్గొన్నారు.



రోజు ఏబి టూల్స్ రేవటి ప్రపంచ భవిష్యత్తు అని సగర్వంగా తెలుపుతూ ఆయన ప్రసంగాన్ని ముగించారు. ఈ సందర్భంగా ఇంచార్జి ప్రిన్సిపల్ ఎంబిఎ విభాగాధిపతి డాక్టర్. పి. సురేందర్, కెమిస్ట్రీ అసోసియేట్ ప్రొఫెసర్, పి ఆర్ ఓ డాక్టర్ డి. ప్రభాకరా చారి, వివిధ విభాగాల విభాగాధిపతులు, డీన్ లు, యం బి ఎ అధ్యాపకులు, డాక్టర్. జి. రత్నాకర్, డాక్టర్. సునీత చక్రవర్తి, డా. ఎస్. సారిక, కె. శశాంక్, డా. కె. జైపాల్, శ్రీమతి. డి. త్రివేణి, కిట్స్ వరంగల్ యొక్క 180 మంది యం బి ఎ, ఎంటిక్, బీటెక్ విద్యార్థులు చురుగ్గా పాల్గొన్నారు, ఈ కార్యక్రమంలో కిట్స్ వరంగల్

## మోడల్ స్కూల్ గర్ల్స్ హాస్పిటల్ కి వంటకు సంబంధించిన వస్తువులు అందించిన చెన్నారావుపేట మాజీ పిఎసిఎస్ వైస్ చైర్మన్ శ్రీ తోగరు చెన్నారెడ్డి



చెన్నారావుపేట, 09 జనవరి (క్రాంతి న్యూస్ ): చెన్నారావుపేట మండలంలోని అమీనాబాద్ మోడల్ స్కూల్ కు సంబంధించిన వంట వస్తువులు గర్ల్స్ హాస్పిటల్ కి నర్సినేటి శాసనసభ్యులు శ్రీ దొంతి మాధవ రెడ్డి గారి ఆదేశాల మేరకు క్రీస్తుశేషులు తోగరు విజయ-గోవర్ధన్ రెడ్డి గార్ల పేర్ల మీద (తనయుడు) చెన్నారావుపేట మాజీ పిఎసిఎస్ వైస్ చైర్మన్ శ్రీ తోగరు చెన్నారెడ్డి కిచ్చిన సామాగ్రి (గ్యాస్ స్టవ్ మరియు మిక్సీ)లు అందించడం జరిగింది. ఈ కార్యక్రమంలో మోడల్ స్కూల్ ఇంచార్జి స్పెషల్ ఆఫీసర్ మెట్టల్లి జ్యోతి, కే. ప్రవంతి, ఏఎన్ఎం రోజా, స్థానిక అమీనాబాద్ కాంగ్రెస్ పార్టీ నాయకులు బుర్రె మోహన్, వంగపండ్ల చిన్న రాజు, మండల భాస్కర్, మేడి సుధాకర్, మిల్లూరి ఆశోక్ రెడ్డి, మల్లాది వీరారెడ్డి, భేటి రజాకర్ తదితరులు పాల్గొన్నారు.


# ఆరోగ్య క్రాంతి



**రాత్రి భోజనం అనంతరం కడుపు ఉబ్బరంగా ఉంటుంది.. అయితే అందుకు కారణాలు ఇవే..! క్రాంతి న్యూస్**

## వ్యాయామం చేసేవారు ఈ బీలను సేవించండి

హెల్త్ న్యూస్, 09 జనవరి (క్రాంతి న్యూస్): ప్రస్తుత తరుణంలో జీర్ణ సమస్యలు అనేవి చాలా మందికి కామన్ అయిపోయాయి. అప్పుడే పుట్టిన శిశువులు కూడా జీర్ణ సమస్యల బారిన పడుతున్నారు. గ్యాస్, అజీర్తి, కడుపు ఉబ్బరం, మలబద్దకం, గుండెల్లో మంటగా అనిపించడం.. ఇలాంటివన్నీ జీర్ణ సమస్యలుగా చెప్పవచ్చు. అయితే వీటిల్లో ఒకటి వచ్చిందంటే మిగిలినవి కూడా ఆటోమేటిక్ గా వచ్చేస్తాయి. కనుక ఏ జీర్ణ సమస్య వచ్చినా దాన్ని తగ్గించుకోవాలి. లేదంటే సమస్య



మరింత తీవ్రతరం అవుతుంది. ఇక చాలా మందికి రాత్రి పూట భోజనం చేసిన అనంతరం కడుపు ఉబ్బరంగా ఉంటుంది. దీంతోపాటు ఇతర జీర్ణ సమస్యలు కూడా వస్తుంటాయి. అయితే ఇందుకు పలు ప్రధాన కారణాలు ఉంటాయి. అవేమిటో ఇప్పుడు తెలుసుకుందాం. కొవ్వు పదార్థాలను తినడం.. రాత్రి పూట చాలా మంది కొవ్వు పదార్థాలను తింటుంటారు. అయితే వీటిని రాత్రి పూట తినకూడదు. రాత్రి భోజనంలో కొవ్వు పదార్థాలను తింటే అవి సరిగ్గా జీర్ణం కావు. పేగుల్లో కలిగియున్న సరిగ్గా ఉండవు. జీర్ణాశయంలోనే కొవ్వు పదార్థాలు ఎక్కువ సమయం పాటు ఉంటాయి. ఇలా దీర్ఘకాలంలో రాత్రి పూట కొవ్వు పదార్థాలను తినడం వల్ల కడుపు ఉబ్బరం వస్తుంది. దీన్ని అజీర్తి కారణంగా వచ్చిన కడుపు ఉబ్బరం అని చెప్పవచ్చు. ఆహారం సరిగ్గా జీర్ణం కాకపోతే ఈరకంగా కడుపు ఉబ్బరం వస్తుంది. ఇక కొందరికి పాలు లేదా పాల ఉత్పత్తులు పడవు. పాలలో ఉండే లాక్టోజ్ అనే పదార్థం కారణంగా ఆయా ఉత్పత్తులను తీసుకున్నప్పుడు సరిగ్గా జీర్ణం కావు. ఇవి గ్యాస్ (ట్రబుల్ ను కలగజేస్తాయి. దీంతో కడుపు ఉబ్బరం వస్తుంది. మీరు పాలు లేదా పాల ఉత్పత్తులను తీసుకున్నప్పుడు కడుపు ఉబ్బరం వస్తుంటే వాటి వల్లే ఆ సమస్య వస్తుందని గమనించాలి. ఫైబర్ ను తీసుకోవడం.. కొందరికి ఫైబర్ ఉండే ఆహారాలను తీసుకుంటే పడదు. అజీర్తి, గ్యాస్ ఏర్పడుతాయి. దీంతో కడుపు ఉబ్బరం

వస్తుంది. ఫైబర్ ఉన్న ఆహారాలను తీసుకుంటే కడుపు ఉబ్బరం ఏర్పడితే ఆయా ఆహారాలను తీసుకోవడం తగ్గించాలి. లేదా పూర్తిగా మానేయాలి. దీంతో సమస్య నుంచి బయట పడవచ్చు. అలాగే శీతల పానీయాలు, సోదాలను తాగడం వల్ల కూడా కొందరికి పడవు. ఫలితంగా గ్యాస్ (ట్రబుల్ సమస్య ఏర్పడుతుంది. ఇది పొట్ట ఉబ్బరాన్ని కలగజేస్తుంది. అదేవిధంగా సోడియం అధికంగా ఉండే ఆహారాలను తింటున్నా కూడా సరిగ్గా జీర్ణం అవకపోతే గ్యాస్ ఏర్పడి పొట్టలో ఉబ్బరం వస్తుంది. దీంతోపాటు ఇతర జీర్ణ సమస్యలు కూడా వస్తాయి. అతిగా భోజనం చేయడం.. కొందరు అతిగా భోజనం చేస్తుంటారు. రాత్రిపూట సహజంగానే వారు ఎక్కువ ఆహారం తింటుంటారు. అయితే ఇలా చేయడం మంచిది కాదు. ఇది గ్యాస్, అజీర్తిని కలగజేస్తుంది. దీంతో కడుపు ఉబ్బరం కూడా వస్తుంది. రాత్రి పూట తేలిగ్గా జీర్ణం అయ్యే ఆహారాలను తినాలి. అలాగే వీలైనంత త్వరగా భోజనం చేయాలి. ఇలా పలు సూచనలు పాటిస్తూ ఆయా ఆహారాలను తీసుకోవడం మానేస్తే కడుపు ఉబ్బరం సమస్య నుంచి బయట పడవచ్చు. భోజనం చేసిన అనంతరం సోపు గింజలను తింటుంటే కడుపు ఉబ్బరం నుంచి బయట పడవచ్చు. దీంతో గ్యాస్ సమస్య కూడా తగ్గుతుంది. జీర్ణ వ్యవస్థ పనితీరు మెరుగుపడుతుంది. జీర్ణ వ్యవస్థ ఆరోగ్యంగా ఉంటుంది.



హెల్త్ న్యూస్, 09 జనవరి (క్రాంతి న్యూస్): రోజూ ఉదయాన్నే చాలా మందికి నిద్ర లేవగానే టీ తాగే అలవాటు ఉంటుంది. చల్లని వాతావరణంలో వేడి వేడిగా టీ తాగుతుంటే వచ్చే మజాయీ వేరు. చాలా మందికి ఉదయం నిద్ర లేవిన వెంటనే టీ తాగకపోతే రోజూను ప్రారంభించినట్లు సంతృప్తి ఉండదు. ఈ క్రమంలోనే చాలా మంది ఉదయం మొదటగా టీ సేవిస్తుంటారు. అయితే సాధారణ టీని రోజూకే పరిమిత మోతాదులోనే తాగాలి. అధికంగా సేవిస్తే టీలో ఉండే కెఫీన్, టానిన్ ఆరోగ్యానికి హాని చేస్తాయి. కానీ రోజూ హెర్బల్ టీలను సేవిస్తే ఆరోగ్య ప్రయోజనాలను పొందవచ్చు. సాధారణ టీకి బదులుగా హెర్బల్ టీలను సేవిస్తే ఎన్నో లాభాలు ఉంటాయి. ముఖ్యంగా వ్యాయామం చేసిన అనంతరం ఈ హెర్బల్ టీలను సేవించాల్సి ఉంటుంది. దీంతో అనేక ప్రయోజనాలను పొందవచ్చు. గ్రీన్ టీ.. వ్యాయామం చేసిన వెంటనే లేదా శారీరక శ్రమ చేసిన వెంటనే హెర్బల్ టీలను సేవించడం ఉత్తమం. ముఖ్యంగా గ్రీన్ టీని సేవించాలి. ఇందులో అనేక యాంటీ ఆక్సిడెంట్లు ఉంటాయి. గ్రీన్ టీని సేవించడం వల్ల శరీర మెటబాలిజం పెరుగుతుంది. క్యాలరీలు వేగంగా ఖర్చవుతాయి. కొవ్వు కరుగుతుంది. అధిక బరువు తగ్గుతారు. అలాగే ఉత్సాహంగా ఉండవచ్చు. యాక్టివ్ గా ఉంటారు. చురుగ్గా పనిచేస్తారు. ఎంత పనిచేసినా అంత సులభంగా అలసిపోరు. దీంతో బద్దకం పోతుంది. రోజంతా శక్తి స్థాయిలు అలాగే ఉంటాయి. అలాగే వ్యాయామం చేసిన అనంతరం బ్లాక్ టీని కూడా సేవించవచ్చు. అయితే ఇందులో చక్కెర కలపకుండా తాగితే మేలు జరుగుతుంది.

బ్లాక్ టీలోనూ అనేక యాంటీ ఆక్సిడెంట్లు ఉంటాయి. వ్యాయామం చేసిన అనంతరం బ్లాక్ టీని సేవిస్తుంటే తిరిగి శక్తి లభిస్తుంది. ఉత్సాహంగా మారుతారు. యాక్టివ్ గా ఉంటారు. రోజంతా చురుగ్గా పనిచేయవచ్చు. బ్లాక్ టీ వల్ల శరీరంలో నైట్రిక్ ఆక్సైడ్ ఉత్పత్తి పెరుగుతుంది. ఇది శక్తిని అందిస్తుంది. అందువల్ల ఎంత పనిచేసినా అలసట రాదు. చురుగ్గా ఉంటారు. ఇక వ్యాయామం చేసిన తరువాత తాగల్సిన టీలో అల్లం టీ కూడా ముఖ్యమైనది. అల్లంను నీటిలో వేసి మరిగించి పడకట్టి తాగుతుంటారు. అవసరం అనుకుంటే అందులో కాస్త తేనె కలుపుకోవచ్చు. అల్లం టీని సేవించడం వల్ల మెటబాలిజం పెరిగి కొవ్వు కరగడమే కాదు, జీర్ణ వ్యవస్థ పనితీరు కూడా మెరుగు పడుతుంది. గ్యాస్, అసిడిటీ, మలబద్దకం నుంచి ఉపశమనం లభిస్తుంది. రోగ నిరోధక శక్తి పెరుగుతుంది. వ్యాధులు రాకుండా చూసుకోవచ్చు. హెర్బల్ టీలు.. ఇవే కాకుండా మార్కెట్లో మనకు పలు హెర్బల్ టీలు అందుబాటులో ఉన్నాయి. ఉదాహరణకు కమోమిల్ టీ, మందార పువ్వుల టీ, గులాబీ పువ్వుల టీ, పుదీనా టీ, తులసి ఆకుల టీ.. ఇలా రకరకాల హెర్బల్ టీలు అందుబాటులో ఉన్నాయి. వీటిల్లో ఏ టీని అయినా సేవించవచ్చు. ఇవి మెటబాలిజంను పెంచి కొవ్వును కరిగింప చేస్తాయి. దీంతో అధిక బరువు తగ్గుతారు. ముఖ్యంగా వ్యాయామం చేసిన అనంతరం ఈ టీలను సేవిస్తుంటే కోల్పోయిన శక్తిని తిరిగి పొందుతారు. దీంతో రోజంతా శక్తి స్థాయిలు తగ్గుకుండా అలాగే ఉంటాయి. ఉత్సాహంగా, చురుగ్గా పనిచేసుకోవచ్చు. అలాగే రోగాలు రాకుండా కూడా ఈ టీలు మనల్ని రక్షిస్తాయి. కనుక ఈ టీలను రోజూ తాగితే మంచిది.

బ్లాక్ టీ..

## అవకాడో పండుతో పోషకాలు మెండు

హెల్త్ న్యూస్, 09 జనవరి (క్రాంతి న్యూస్): ఉరుకులు పరుగుల జీవితంలో ఎన్నో అనారోగ్య సమస్యలు వెంటాడుతున్నాయి.. అందుకే ఆరోగ్యం దృష్టిపారించడం మంచిది. అయితే.. ఈరోజుల్లో శరీరంలో కొలెస్ట్రాల్ సమస్య ప్రాణాంతకంగా మారుతోంది.. దీనిని వైద్యులు సైలెంట్ కిల్లర్ గా పేర్కొంటున్నారు.. వాస్తవానికి కొలెస్ట్రాల్ ఆరోగ్యంపై తీవ్ర ప్రభావం చూపుతుంది.. రక్తనాళాల్లో చెడు కొలెస్ట్రాల్ పెరిగితే.. ఆరోగ్యం పాడవుతుందని వైద్య నిపుణులు చెబుతున్నారు. శరీరంలో అధిక కొలెస్ట్రాల్, అధిక రక్తపోటు, మధుమేహం, గుండెపోటు, కరోనరీ ఆర్టరీ వ్యాధి, ట్రీపుల్ వాస్కులర్ డిసిజ్ వంటి అనేక ప్రమాదకరమైన వ్యాధులకు దారితీస్తుందని వైద్య నిపుణులు హెచ్చరిస్తున్నారు. వీటన్నింటినీ నియంత్రించడానికి ఈ పండు బాగా ఉపయోగపడుతుందని.. ఇది అమృతంతో సమానమని డైటీషియన్లు చెబుతున్నారు.. అదేంటో కాదు..

అవకాడో.. అవకాడో తింటే రక్తంలోని చెడు కొలెస్ట్రాల్ తగ్గుతుందని పోషకాహార నిపుణులు చెబుతున్నారు. ఇది శరీరానికి విటమిన్లు, ఖనిజాలను అందించడంతోపాటు చాలా ప్రయోజనాలను చేకూర్చుతుందని.. తప్పనిసరిగా ఆహారంలో అవకాడోను చేర్చుకోవాలని సూచిస్తున్నారు. ఎన్నో పోషకాలు.. వాస్తవానికి అవకాడో ఖరీదైన పండు.. అయితే ఈ పండును తినే ట్రెండ్ గత కొన్నేళ్లుగా పెరిగింది.. గుండెను, కళ్లను ఆరోగ్యంగా ఉంచుతుంది. శరీరం మొత్తం అభివృద్ధికి ఇది చాలా సహాయకారిగా ఉంటుందని చెబుతారు. అవకాడోలో పొటాషియం, విటమిన్లు బి, ఇ, సి కూడా పుష్కలంగా ఉన్నాయి. ఇవి ఆరోగ్యానికి ఎంతో మేలు చేస్తాయి. మీడియం-సైజ్ అవకాడోలో 240 కేలరీలు, 13 గ్రాముల

కార్బోహైడ్రేట్లు, 3 గ్రాముల ప్రోటీన్, 22 గ్రాముల కొవ్వు, 10 గ్రాముల ఫైబర్ ఉంటాయి.. ఇవి కొలెస్ట్రాల్ ను తగ్గించడంలో ఇది చాలా సహాయపడుతాయని ఓ అధ్యయనం పేర్కొంది..



# 12 ఏండ్లలో ఇదే తొలిసారి



స్కోర్స్ న్యూస్,09 జనవరి (క్రాంతి న్యూస్ ):బోర్డర్ గవాస్కర్ ట్రోఫీ (బీజీటీ)లో పేలవ ఫామ్ తో ఇంటా బయటా విమర్శలు ఎదుర్కొంటున్న భారత దిగ్గజ క్రికెటర్లు విరాట్ కోహ్లా, రోహిత్ శర్మ తాజాగా ఐసీసీ టెస్టు ర్యాంకింగ్ లో మరింత దిగజారారు. ఐసీసీ తాజాగా విడుదల చేసిన ర్యాంకింగ్ జాబితాలో కోహ్లా.. మూడు స్థానాలు దిగజారి 27వ ర్యాంక్ కు పడిపోగా రోహిత్ శర్మ 42వ స్థానంలో ఉన్నాడు. గడిచిన 12 ఏండ్ల

కాలంలో టాప్-25లో లేకపోవడం కోహ్లాకి ఇదే తొలిసారి. 2012 డిసెంబర్ లో కోహ్లా చివరి సారిగా 36వ ర్యాంకులో ఉన్నాడు. ఆస్ట్రేలియాతో సిరీస్ లో పెర్ట్ టెస్టు సెంచరీ మినహా మిగిలిన 8 ఇన్నింగ్స్ లో కోహ్లా చేసింది 90 పరుగులే. ఆఫ్ స్టంప్ అవతల వెళ్తున్న బంతులను వేటాడి బలైన కోహ్లా.. ఆసీస్ పేసర్ స్కాట్ బొలాండకు నాలుగు సార్లు ఇదే రూపంలో వికెట్ సమర్పించుకున్నాడు. ఇక గతేడాది స్వదేశంలో బంగ్లాదేశ్ సిరీస్ కు ముందు ఆరో స్థానంలో ఉన్న రోహిత్ ర్యాంకు క్రమంగా దిగువకు పడిపోయింది. న్యూజిలాండ్ తో 3 మ్యాచ్ ల సిరీస్ తర్వాత 26కు పడిపోయిన హిట్ మ్యాన్ ర్యాంకు.. తాజాగా 42వ ర్యాంక్ వద్ద నిలిచింది. ఈ జాబితాలో టాప్-10లో నిలిచిన బ్యాటర్లలో భారత్ నుంచి యశస్వీ జైస్వాల్ (4), రిషభ్ పంత్ (9) ఉన్నారు.

# స్టార్ పేసర్ మహ్మద్ షమీ జట్టులోకి రీ ఎంట్రీ ఇవ్వబోతున్నాడా..



స్కోర్స్ న్యూస్,09 జనవరి (క్రాంతి న్యూస్ ):భారత క్రికెట్ ప్రేమికులు త్వరలో ఒక శుభవార్త వినే ఛాన్స్ ఉంది. ఛాంపియన్స్ ట్రోఫీ కంటే ముందు ఇంగ్లండ్ తో వన్డే సిరీస్ కు టీమిండియా పేసర్ మహ్మద్ షమీ జట్టుకు అందుబాటులోకి వస్తాడని తెలుస్తోంది. 2023 నవంబర్ లో ప్రపంచకప్ ఫైనల్ మ్యాచ్ తర్వాత కుడి కాలు మడమకు గాయం కారణంగా షమీ జట్టుకు దూరమయ్యాడు. ఇప్పుడు ఇంగ్లండ్ తో సిరీస్ తో రీఎంట్రీ ఇచ్చే అవకాశం ఉన్నట్లు వార్తలు వినిపిస్తున్నాయి. ఫిబ్రవరి 6 నుంచి భారత్,

ఇంగ్లండ్ జట్ల మధ్య వన్డే సిరీస్ ప్రారంభం కానుంది. ఈ నేపథ్యంలో షమీ రీ ఎంట్రీ ఇవ్వబోతున్నాడనే వార్తలు జోరందుకున్నాయి. కుడి మడమకు శస్త్రచికిత్స చేయించుకున్న షమీని నేషనల్ క్రికెట్ అకాడమీ వైద్య బృందం నిశితంగా పరిశీలిస్తోందని తెలిసింది. మడమ గాయం నయమైనా, మోకాలిలో స్వల్ప వాపు ఉండటం వల్లే బోర్డర్-గావస్కర్ ట్రోఫీకి అతణ్ణి ఎంపిక చేయలేదని టాక్. షమీ గాయం నుంచి పూర్తిగా కోలుకుంటే ఇంగ్లండ్ తో వన్డే సిరీస్ కు, ఐసీసీ ఛాంపియన్స్ ట్రోఫీకి ఎంపిక చేసే జట్టులో అతడికి చోటు కల్పించే అవకాశం ఉంది. షమీ ఫిట్ నెస్ పరిశీలించేందుకు ఆయనతో ఎల్లప్పుడూ జాతీయ క్రికెట్ అకాడమీకి చెందిన ఫిజియో లేదా ట్రైనర్ ఉంటున్నారు. రాజ్ కోట్ లో జరిగిన సయ్యద్ ముస్తాక్ అలీ ట్రోఫీలో ఆడినప్పుడు కూడా షమీతో ఫిజియో వెళ్లారట. ఇంగ్లండ్ తో వన్డేలు, టీ20 సిరీస్, ఛాంపియన్స్ ట్రోఫీకి జట్లను ఎంపిక చేయడానికి జనవరి 12న బీసీసీఐ సెలక్షన్ కమిటీ సమావేశం కానుంది. జనవరి 22 నుంచి ఫిబ్రవరి 2 వరకు ఇంగ్లండ్ తో భారత్ 5 టీ20లు, 3 వన్డేలు ఆడనుంది. స్టార్ పేసర్ మహ్మద్ షమీ 417 రోజులుగా అంతర్జాతీయ క్రికెట్ కు దూరంగా ఉన్నాడు. వన్డే వరల్డ్ కప్ సందర్భంగా చీలమండకు గాయం కావడంతో లండన్ వెళ్లి శస్త్రచికిత్స చేయించుకున్నాడు. ఆ తర్వాత కోలుకొని ఫిట్ నెస్ సాధించి దేశవారీ క్రికెట్ ఆడటం మొదలుపెట్టాడు. నిజానికి బోర్డర్-గావస్కర్ ట్రోఫీకి షమీని ఎంపిక చేయాలని సెలక్షన్లు భావించారు. కానీ మోకాలిలో వాపు రావడంవల్ల పక్కన పెట్టాల్సి వచ్చింది. ఆ తర్వాత క్రమంగా కోలుకోవడంవల్ల త్వరలో జరగబోయే ఇంగ్లండ్-సిరీస్ కు, ఛాంపియన్స్ ట్రోఫీకి షమీని సెలక్షన్లు పరిగణలోకి తీసుకోనున్నట్లు తెలుస్తోంది.

# శ్రీలంక పర్యటనకు ఆస్ట్రేలియా జట్టు.. కెప్టెన్ గా స్టీవ్ స్మిత్




స్కోర్స్ న్యూస్,09 జనవరి (క్రాంతి న్యూస్ ): శ్రీలంక పర్యటన కోసం ఆస్ట్రేలియా గురువారం జట్టును ప్రకటించింది. శ్రీలంక పర్యటనలో ఆస్ట్రేలియా రెండు టెస్టులు ఆడనున్నది. ఈ రెండు మ్యాచులు గాలే స్టేడియంలోనే జరుగుతున్నాయి. లంకలోని పిచ్ లను దృష్టిలోపెట్టుకొని క్రికెట్ ఆస్ట్రేలియా ముగ్గురు సెషన్ లో స్పిన్నర్లకు అవకాశం కల్పించింది. ఆసిస్ రెగ్యులర్ కెప్టెన్ పాట్ కమ్మిన్స్ కు లంక సిరీస్ కు విశ్రాంతినిచ్చగా.. స్టీవ్ స్మిత్ కు కెప్టెన్ బాధ్యతలు అప్పగించింది. దాదాపు 22 నెలల తర్వాత టెస్టుల్లో మళ్లీ కెప్టెన్ గా వ్యవహరించబోతున్నాడు. చివరిసారిగా 2023 మార్చిలో ఆస్ట్రేలియా జట్టుకు కెప్టెన్ గా పని చేశాడు. భారత్ తో జరిగిన టెస్ట్ సిరీస్ లో మూడో టెస్ట్ తర్వాత ఉద్వాసనకు గురైన నాథన్ మెకస్వీని మళ్లీ చోటు కల్పించింది.

ఆస్ట్రేలియా ఇప్పటికే ప్రపంచ టెస్ట్ ఛాంపియన్ షిప్ ఫైనల్ కు చేరుకుంది. జూన్ 11 నుంచి లార్డ్స్ లో దక్షిణాఫ్రికాతో జరిగే ఫైనల్ లో ఆస్ట్రేలియా తలపడనున్నది. యువ అటగాళ్లకు ఛాన్స్.. ప్రస్తుత కెప్టెన్ కమ్మిన్స్ కొడుకు పుట్టడంతో స్మిత్ కు కెప్టెన్ బాధ్యతలు అప్పగించారు. ఆస్ట్రేలియా యువ అటగాడికి శ్రీలంక పర్యటనకు ఎంపిక చేసింది. 21 ఏళ్ల కూపర్ కొన్నోలీని ఎంపిక చేసింది. 16 మంది సభ్యుల జట్టులో ఏడుగురు సెషన్ లో, పార్ట్-టైమ్ స్పిన్ బౌలర్లు ఉన్నారు. ఎడమచేతి వాటం ఆల్ రౌండర్ కొన్నోలీ పరిమిత ఓవర్ల క్రికెట్ లో ఆస్ట్రేలియాకు ప్రాతినిధ్యం వహించాడు. తొలిసారిగా టెస్టు జట్టులో చోటు దక్కించుకున్నాడు. స్పిన్నర్ నాథన్ లియాన్ కు తోడుగా టాడ్ మర్ఫీ, మాథ్యూ కుప్పెమాన్ ను సైతం ఎంపిక చేసింది. స్కాట్ బోలాండ్, మిచెల్ స్టార్క్ ఫాస్ట్ బౌలింగ్ భారాన్ని మోయనున్నారు. సీన్ అబాట్, బ్యూ వెబ్స్టర్ రూపంలో ఇద్దరు పేస్ బౌలింగ్ వేయగలిగిన ఆల్ రౌండర్లు ఉన్నారు. జోష్ ఇంగ్లిస్, అలెక్స్ కారి కీపింగ్ చేయనున్నారు. భారత్ తో జరిగిన సిరీస్ లో రాణించిన శామ్ కాన్ స్టాన్ కు సైతం చోటు దక్కింది. శ్రీలంక పర్యటనలో రెండు టెస్టులతో పాటు ఒక వన్డే సైతం ఆడుతుంది. ఆ తర్వాత ఛాంపియన్స్ ట్రోఫీ కోసం ఆస్ట్రేలియా వెళ్లనున్నది. శ్రీలంక జట్టు ఐసీసీ ఈవెంట్ కు అర్హత సాధించలేకపోయింది.

**శ్రీలంక పర్యటనకు ఆస్ట్రేలియా జట్టు**  
 స్టీవ్ స్మిత్ (కెప్టెన్), సీన్ అబాట్, స్కాట్ బోలాండ్, అలెక్స్ కారి, కూపర్ కొన్నోలీ, ట్రావిస్ హెడ్, జోష్ ఇంగ్లిస్, ఉస్మాన్ ఖవాజా, శామ్ కాన్ స్టాన్, మాట్ కుప్పెమాన్, మార్కస్ లాబుస్ చగ్గీ, నాథన్ లియాన్, నాథన్ మెకస్వీని, టాడ్ మర్ఫీ, మిచెల్ స్టార్క్, బ్యూ వెబ్స్టర్.

# స్టేడియాల పునరుద్ధరణ పనులపై ఐసీసీ నిఘా..!

స్కోర్స్ న్యూస్,09 జనవరి (క్రాంతి న్యూస్ ):వచ్చే నెలల్ ఛాంపియన్స్ ట్రోఫీలోని మ్యాచులకు ముందు టీమిండియా దుబాయిలో ప్రాక్టీస్ మ్యాచులు ఆడనున్నది. ప్రస్తుతం ఐసీసీ ప్రాక్టీస్ మ్యాచులకు సంబంధించిన షెడ్యూల్ తో పాటు నాలుగు వేదికల్లో సదుపాయాల కల్పనపై పని చేస్తున్నది. అదే సమయంలో పాకిస్థాన్ లో మూడు స్టేడియాల్లో జరుగుతున్న పునర్నిర్మాణ పనులపై ఐసీసీ నిఘా వేసింది. పలు మీడియా నివేదికల ప్రకారం..




ప్రస్తుతం స్టేడియాల పునర్నిర్మాణ పనులు నత్తనడకన సాగుతున్నాయి. ఛాంపియన్స్ ట్రోఫీ వరకు పనులు పూర్తయ్యేది అనుమానమేనని పలు నివేదికలు పేర్కొన్నాయి. ఐసీసీ సభ్య బృందం ఇప్పటి వరకు స్టేడియం పునర్నిర్మాణ పనులపై ఎలాంటి వ్యాఖ్యలు చేయలేదు. ఐసీసీ ఈవెంట్ కోసం కరాచీ, లాహోర్, రావల్పిండిలో పునర్నిర్మాణ పనులు జరుగుతున్నాయి. 1996 ప్రపంచ కప్ తర్వాత పాక్ లో కీలకమైన టోర్నమెంట్ ను నిర్వహిస్తుండడం ఇదే తొలిసారి. అయితే, ఈ టోర్నీ సైతం హైబ్రిడ్ మోడల్ లో జరుగుతున్నది. టీమిండియా మ్యాచులు దుబాయి వేదికగా ఆడనున్నది. అయితే, స్టేడియాల పునర్నిర్మాణ పనులపై వస్తున్న వార్తలను పీసీబీ తోసిపుచ్చింది. ఛాంపియన్స్ ట్రోఫీకి సన్నాహాలు జోరుగానే సాగుతున్నాయని పేర్కొంది. లాహోర్ లోని గదాఫీ స్టేడియం, కరాచీలోని నేషనల్ బ్యాంక్ స్టేడియం పునరుద్ధరణ పనులు గడువుకు ముందే పూర్తవుతాయని చెప్పింది. గదాఫీ స్టేడియంలో కొత్త కుర్చీలు ఏర్పాటు చేస్తున్నారని.. దాంతో సీటింగ్ సామర్థ్యం 35000 వేలకు పెరుగుతుంది, 480 ఎల్ఈడీ లైట్లను ఏర్పాటు చేస్తున్నట్లు చెప్పింది. స్టేడియంలో పునర్నిర్మాణ పనులు పూర్తయిన తర్వాత.. జనవరి చివరి వారంలో స్టేడియం ప్రారంభించనున్నట్లు పేర్కొంది. కరాచీ స్టేడియంలో 350 ఎల్ఈడీ లైట్లు.. రెండు భారీ స్క్రీన్స్ ఏర్పాటు చేయడంతో పాటు 5వేలు అదనంగా సీటింగ్ సామర్థ్యం కల్పిస్తున్నట్లు పేర్కొన్నారు. రావల్పిండి స్టేడియంలోనూ ఏర్పాట్లు జోరుగా సాగుతున్నాయని చెప్పారు. ఛాంపియన్స్ ట్రోఫీ ఫిబ్రవరి 19 నుంచి మొదలుకానున్నది. ఇందులో ఎనిమిది జట్లు పాల్గొననుండగా.. రెండు గ్రూపులుగా విభజించారు. లీగ్ దశలో 12 మ్యాచులు ఉంటాయి. ఆ తర్వాత సెమీ ఫైనల్స్, ఫైనల్ ఉంటుంది. భారత్ లో తొలి మ్యాచ్ ను ఫిబ్రవరి 20న బంగ్లాదేశ్ తో ఆడుతుంది. ఇక దాయాది పాకిస్థాన్ తో 23న తలపడనున్నది. భారత్ ఫైనల్ కు చేరుకుంటే.. టైటిల్ మ్యాచ్ సైతం దుబాయిలోనే

# సినిమా న్యూస్



## చిత్ర పరిశ్రమలో విషాదం.. ప్రముఖ నిర్మాత కన్నుమూత

మూవీ న్యూస్, 09 జనవరి (క్రాంతి న్యూస్ ): చిత్ర పరిశ్రమలో విషాదం చోటు చేసుకుంది. ప్రముఖ రచయిత, నిర్మాత ప్రితీష్ నంది కన్నుమూశారు. ప్రస్తుతం ఆయన వయసు 73 ఏళ్లు. ఆయన ఓ ప్రముఖ జర్నలిస్ట్ కూడా. ముంబైలోని తన నివాసంలో బుధవారం గుండెపోటుతో తుది శ్వాస విడిచారు. ఈ విషయాన్ని ప్రముఖ నటుడు, ప్రితీష్ నంది స్నేహితుడు అనుపమ్ ఖేర్ సోషల్ మీడియా ద్వారా ప్రకటించారు. 'నాకు అత్యంత ప్రియమైన, సన్నిహిత మిత్రుల్లో ఒకరైన ప్రితీష్ నంది మరణించారు. ఈ విషయం తెలిసినేను తీవ్ర దిగ్భ్రాంతికి లోనయ్యాను. ఆయన ఓ అద్భుతమైన కవి, చిత్ర నిర్మాత, ధైర్యవంతుడు, విశిష్ట జర్నలిస్ట్ అని అనుపమ్ ఖేర్ తన పోస్ట్లో పేర్కొన్నారు. ప్రితీష్ నంది మరణ వార్త తెలుసుకున్న సినీ ప్రముఖులు ఆయనకు సోషల్ మీడియా ద్వారా సంతాపం తెలుపుతున్నారు.



## శ్రద్ధాకపూర్ న్యూ హెయిర్ కట్.. కొత్త లుక్ స్పెషలేంట్..?



మూవీ న్యూస్, 09 జనవరి (క్రాంతి న్యూస్ ): తెలుగులో సూపర్ క్రేజ్ తోపాటు మంచి ఫ్యాన్ బేస్ ఉన్న భామల్లో టాప్ లో ఉంటుంది బాలీవుడ్ నటి శ్రద్ధాకపూర్ ప్రభాస్ తో కలిసి నటించిన సాహె చిత్రంతో తెలుగు ప్రేక్షకులకు హాట్ చెప్పింది. శ్రద్ధాకపూర్ ఓ వైపు గ్లామరస్ రోల్స్ చేస్తూనే మరోవైపు నటనకు ఆస్కారమున్న పాత్రల్లో నటిస్తూ టాక్ ఆఫ్ ది టౌన్ గా నిలుస్తుంటుంది. గతేడాది స్త్రీ 2 సినిమాతో బాక్సాఫీస్ ను షేక్ చేసింది. ఈ భామ నెట్టింట ఎంత చురుకుగా ఉంటుందో తెలిసింది. తాజాగా శ్రద్ధాకపూర్ న్యూ హెయిర్ కట్ చేయించుకుంది. సెలూన్ లో హెయిర్ స్టైల్ సెట్ చేయించుకున్న తర్వాత సెల్ఫీ దిగింది శ్రద్ధాకపూర్ . కొత్త సంవత్సరం.. కొత్త జుట్టు.. అంటూ న్యూ హెయిర్ స్టైల్ కు క్యాప్షన్ ఇచ్చింది. ఇప్పుడీ స్టైల్ నెట్టింట వైరల్ అవుతున్నాయి. ఇంతకీ శ్రద్ధాకపూర్ ఇలా కొత్త హెయిర్ స్టైల్ చేయించుకోవడం వెనుక సీక్రెట్ ఏమైనా ఉందా..? అంటూ తెగ చర్చించుకుంటున్నారు మూవీ లవర్స్. స్త్రీ 2 తర్వాత శ్రద్ధాకపూర్ నుంచి కొత్త సినిమా ప్రకటన రావాల్సి ఉంది.

## సోషల్ మీడియాలో వేధింపులు..

మూవీ న్యూస్, 09 జనవరి (క్రాంతి న్యూస్ ): సోషల్ మీడియా ద్వారా వేధింపులు పెరిగిపోతున్నాయి. సామాన్యులతోపాటు పలువురు సెలబ్రిటీలు కూడా లైంగిక వేధింపులకు గురవుతున్నారు. మొన్నటికి మొన్న మలయాళీ బ్యూటీ హనీరోజ్.. సోషల్ మీడియా ద్వారా తనను లైంగికంగా వేధింపులకు గురిచేస్తున్నారంటూ పోలీసులకు ఫిర్యాదు చేసిన విషయం తెలిసింది. తాజాగా మరో నటికి కూడా అదే పరిస్థితి ఎదురైంది. కథానాయిక నిధి అగర్వాల్ సోషల్ మీడియాలో వేధింపులు ఎదుర్కొంది. ఈ విషయంపై సైబర్ క్రైమ్ పోలీసులకు ఫిర్యాదు చేసింది. సోషల్ మీడియా ద్వారా తనను ఇబ్బందికి గురిచేస్తూ, వేధిస్తున్నారంటూ ఫిర్యాదులో పేర్కొంది. అంతేకాదు తనను చంపేస్తారంటూ బెదిరింపు కామెంట్స్ పెడుతున్నట్లు తెలిపింది. నిందితుడిపై చర్యలు తీసుకోవాలని ఫిర్యాదులో కోరింది. నటి ఫిర్యాదును స్వీకరించిన పోలీసులు విచారణ చేపట్టారు. కాగా, నిధి అగర్వాల్ ప్రస్తుతం రెండు భారీ ప్రాజెక్ట్స్ చేస్తోంది. ఇద్దరు సూపర్ స్టార్లతో రెండు పాన్ ఇండియా చిత్రాల్లో మెరిసేందుకు సిద్ధమైంది. ఏపీ డివ్యూటీ సీఎం పవన్ కల్యాణ్ తో 'హరిహర వీరమల్లు', పాన్ ఇండియా స్టార్ ప్రభాస్ 'రాజా సాబ్' లో నటిస్తోంది. ఈ రెండు పాన్ ఇండియా సినిమాలూ 2025లోనే విడుదల కానున్నాయి. ఇక ఈ రెండు చిత్రాలతోపాటు తెలుగు, తమిళంలో మరికొన్ని సర్ప్రైజింగ్ మూవీస్ లో నటిస్తోంది ఈ ఇస్టార్ట్ భామ.



## ఆషిఖి3పై ఎక్స్ ట్రాకింగ్ గా యానిమల్ బ్యూటీ తృప్తి డిమి.

మూవీ న్యూస్, 09 జనవరి (క్రాంతి న్యూస్ ): ఇండియన్ ఫిలిం ఇండస్ట్రీలో ఆల్ టైమ్ ఎవర్ గ్రీన్ ఫేవరేట్ సినిమాలు కొన్నంటాయి. ఆ జాబితాలో టాప్ లో ఉంటుంది ఆషిఖి.. ఈ ప్రాంజెజీలో ఇప్పటికే ఆషిఖి 2 కూడా వచ్చిందని తెలిసింది. అయితే ఇప్పుడిక ఆషిఖి3 టైం కూడా వచ్చేసింది. కార్తీక్ ఆర్యన్ హీరోగా ఈ సినిమా రాబోతున్నట్టు బీటాన్ సర్కిల్ టాక్. కాగా ఈ సినిమాలో యానిమల్ హీరోయిన్ తృప్తి డిమిని ఫీ మేల్ లీడ్ రోల్ లో తీసుకోబోతున్నారని వార్తలు ఇప్పటికే నెట్టింట హల్ చల్ చేస్తున్నాయి. తాజాగా దీనికి సంబంధించిన అప్డేట్ ఒకటి బయటకు వచ్చింది. ఈ సినిమాకు తృప్తి డిమి సెటవదని భావిస్తున్న మేకర్స్ మరో భామను తీసుకోవాలని ప్లాన్ చేస్తున్నారని బీటాన్ సర్కిల్ లో వార్తలు హల్ చల్ చేస్తున్నాయి. తాజా కథనాల ప్రకారం తృప్తి డిమి ఈ ప్రాజెక్టు పట్ల ఎక్స్ ట్రాకింగ్ గా ఉన్నప్పటికీ.. మేకర్స్ మాత్రం ఈ భామ స్థానంలో కొత్తమ్మాయిని తీసుకోవాలని అనుకుంటున్నారని ఇన్ సైడ్ టాక్. మరి మేకర్స్ రాబోయే రోజుల్లో దీనిపై ఏదైనా క్లారిటీ ఇస్తారేమో చూడాలి. భూల్ భూలయ్యా 3 సక్సెస్ తో ఫుల్ జోష్ మీదున్నాడు కార్తీక్ ఆర్యన్. మరి ఈ క్రేజీ సినిమాపై రానున్న రోజుల్లో ఏదైనా సుప్రత వస్తుందేమో చూడాలంటున్నారు సినీ జనాలు. యానిమల్ బ్యూటీ బాలీవుడ్ లెజెండరీ హీరోయిన్ మాధురీ దీక్షిత్ తో సినిమా చేసేందుకు సైన్ చేసిందని బీటాన్ సర్కిల్ సమాచారం. ఈ చిత్రాన్ని జల్సా అండ్ తుమ్హారీ సులు ఫేం విక్రమ్ మల్లోతా డైరెక్ట్ చేయబోతుండగా.. మరిన్ని వివరాలపై క్లారిటీ రావాల్సి ఉంది.

